




॥ श्रीहरिः॥

ईशावास्योपनिषद्

सानुवाद शाङ्करभाष्यसहित





गीताप्रेस, गोरखपुर

प्रकाशक—गोविन्दभवन-कार्यालय, गीताप्रेस, गोरखपुर

इंशावास्योपनिषद

सं० १९९३ से २०५२ तक सं० २०५३ चौबीसवाँ संस्करण १,८५,२५० ४,००० योग १,८९,२५०

मूल्य—दो रुपये पचास पैसे



मुद्रक—गीताप्रेस, गोरखपुर—२७३००५ दूरभाष—३३४७२१

क्राहरू मान्य जारे निम्न निवेदन

for pr foste ton ton house sing open i f usin fa

वेदके शीर्षस्थानीय भागका नाम वेदान्त है। यह वेदान्त ही ब्रह्मविद्या है। ब्रह्मविद्या ही सर्वत्र समत्वका दर्शन कराती है, ब्रह्मविद्यासे ही अज्ञानकी ब्रन्थियाँ कटती हैं, ब्रह्मविद्यासे ही कर्म-चाञ्चल्य सुसंयत और चित्त अन्तर्मुखी होता है। ब्रह्मविद्यासे ही मिथ्या अनुभूतिका विनाश और परम सत्यकी उपलिश्व होती है । ब्रह्म-विद्यासे ही एकात्मरसप्रत्ययसार अवाद्यनसगोचर स्वयंप्रकाश विज्ञानस्वरूप चेतनानन्द्यन रसैकघन ब्रह्मकी प्राप्ति होती है। इस ब्रह्मविद्याका प्रतिपादन वेदके जिस अत्युच शिरोभागमें है, उसीका नाम उपनिषद् है । इन्हीं उपनिषदोंके मन्त्रोंका समन्वय और इनकी मीमांसा भगवान् वेदव्यासने ब्रह्मसूत्रमें की है और इन्हीं उपनिषद्रूपी गौओंसे गोपालनन्दन भगवान् श्रीकृष्णने सुधी भोक्ताओंके लिये गीतामृतरूपी दुग्धका दोहन किया था। इसीलिये उपनिषद्, ब्रह्मसूत्र और श्रीमद्भगवद्गीता प्रस्थानत्रयी कहलाते हैं, और भारतके प्रायः सभी आचार्योंने इसी प्रस्थानत्रयीके प्रकाशसे सत्यका अन्वेषण किया है। और प्रायः सभीने इनपर अपने-अपने भाष्य लिखे हैं । अपने-अपने स्थानमें सभी आचायाँके भाष्य उपादेय हैं, परन्तु अद्वैत वेदान्तका प्रतिपादन करनेवाले भाष्योंमें भगवान् श्रीशङ्कराचार्यका भाष्य सर्वोपरि माना जाता है। उपनिषदोंपर तो दूसरे आचार्योंके भाष्य हैं भी थोड़े ही । भगवान्की कृपासे आज कुछ उपनिषद्ंकि उसी शाङ्करभाष्यका भाषानुवाद प्रकाश करनेका सौभाग्य गीताप्रेसको प्राप्त हुआ है । आशा है ब्रह्मविद्याके जिज्ञासु अधिकारी पाठक इससे लाभ उठावेंगे।

प्रथम तो यह विषय ही इतना कठिन है, कि जो ब्रह्मनिष्ठ और श्रोत्रिय गुरुके मुखसे श्रद्धापूर्वक सुनने और मनन करनेपर ही शुद्धान्तः करण पुरुषके समझमें आता है। फिर शाङ्करभाष्य भी कठिन है। अतपव इसके अनुवादमें जहाँ जहाँ त्रुटियाँ रह गयी हों उन्हें विद्वान् पुरुष रूपा करके बतला देनेकी रूपा करेंगे तो अनुवादक और प्रकाशक रूतक्षतापूर्वक अगले संस्करणमें यथासाध्य उनका संशोधन करनेकी चेष्टा करेंगे। अनुवादक महोदयने उपनिषदोंके शाङ्करभाष्यके अनुवादकी जगह अपना नाम प्रकाश करनेकी शील और संकोचवश आक्षा नहीं दी, इसीलिये उनका नाम प्रकाशित नहीं किया गया है।

वास्तवमें ब्रह्मविद्या इस प्रकार प्रकाशित करनेकी वस्तु भी नहीं है। इसीलिये ऋषियोंने इसमें दोनों ओरसे अधिकारकी आवश्यकता वतलायी है। परन्तु समयके प्रभावसे प्रकाशन आवश्यक हो गया। बंगला और मराठी आदि भाषाओं में कई अनुवाद हैं। परन्तु हिन्दीमें सरल अनुवाद कम मूल्यमें शायद ही मिलता है। इसीलिये गीताप्रेसने इसके प्रकाशनका यह प्रयत्न किया है। विद्वज्जन इसके लिये क्षमा करेंगे।

उवाहेश हैं। १८ मु नहीं वेशमाया प्रतिपादन करतेहात माम्बोर्व

मधुनिया है जिल्ला करिकारी पाडक इससे क्ला प्रतिहेत

petre finitene fine anne finicapie i Anna pers

प्रस्तावना

यह वात संसारके प्रायः सभी विचारकों को मान्य है कि मनुष्य-को आत्यन्तिक शान्ति वाह्य भोगों से प्राप्त नहीं हो सकती। इसके लिये तो उसे किसी अनन्त और निर्वाध-सुखस्वरूप सत्ताकी ही शरण लेनी पड़ेगी। उस अनन्त सुखसमुद्रकी उपलब्धि ही संसारके समस्त दार्शनिकों का भ्रुच लक्ष्य रहा है। उसका भिन्न-भिन्न प्रकारसे अनुभव करने के कारण ही विभिन्न मतवादों की सृष्टि हुई है। संसारके उस एकमात्र मूलतत्त्वकी शोध अनादि कालसे होती आयी है। इस विषयमें सभी देशी और विदेशी विद्वान सहमत हैं कि इसका निर्णय करनेवाले सबसे प्राचीन प्रन्थ वेद हैं। वेद अनादि हैं। वे कब रचे गये और कौन उनका रचयिता था—इसका आजतक कोई सन्तोषजनक निर्णय नहीं हो सका।

विषयकी दृष्टिसे वेदोंके तीन भाग हैं, जो तीन काण्ड कहलाते हैं—कर्मकाण्ड, उपासनाकाण्ड और ज्ञानकाण्ड । विश्वके मूलतत्त्वका विचार ज्ञानकाण्डमें किया गया है; कर्म और उपासना उस तत्त्वको उपलब्ध करनेकी योग्यता प्रदान करते हैं । इसलिये वे साधनस्वरूप हैं और ज्ञान सिद्धान्त है । वेदके ज्ञानकाण्डका ही नाम उपनिषद् है। इन्हें वेदान्त या आम्नायमस्तक कहकर भी पुकारा जाता है। अतः यह वात निर्विवाद सिद्ध है कि ब्रह्मविद्याके आदिस्रोत उपनिषद् ही हैं।

उपनिषदोंका महत्त्व वैदिकमतावलिम्बयोंको ही मान्य हो— ऐसी बात नहीं है। न जाने कितने विधर्मी और विदेशी महानुभाव भी इनकी गम्भीरता, मधुरता और तात्त्विकतापर मुग्ध हो चुके हैं। मंसूर, समद, फैजो, बुल्लाशाह और दाराशिकोह आदि महानुभावोंने इस्लामधर्मावलम्बी होकर भी औपनिषद सिद्धान्तको ही अपने जीवनका सर्वस्व बनाया था। मंसूर और समदने तो शिर देकर भी इस सिद्धान्तको छोड्ना पसन्द नहीं किया। पश्चिमीय विद्वानों भी मैक्समूलर, शोपेनहर और गोल्डस्टकर आदि ऐसे अनेकों महानुभाव हो गये हैं जिन्होंने उपनिषदोंके महत्त्वको मुक्तकण्ठसे स्वीकार किया है। मैक्समूलर साहब (Prof. Max Muller) कहते हैं—

'The Upanishads are the.....sources of.....the Yedant philosophy, a system in which human speculation seems to me to have reached its very acme.'

अर्थात् उपनिषद् वेदान्तदर्शनके आदिस्रोत हैं और ये ऐसे निषम्घ हैं जिनमें मुझे मानवी भावना अपने उच्चतम शिखरपर पहुँच गयी मालूम होती है।

शोपेनहर (Schopenhauer) का कथन है-

'In the world there is no study.....so beneficial and so elevating as that of the Upanishads.....(they) are a product of the highest wisdom.....it is destined sooner or later to become the faith of the people.'

वर्णात् सारे संसारमें ऐसा कोई स्वाध्याय नहीं है जो उपनिषदोंके समान उपयोगी और उन्नतिकी ओर ले जानेवाला हो। वे उच्चतम बुद्धिकी उपज हैं। आगे या पीछे एक दिन ऐसा होना ही है कि यही जनताका धर्म होगा।

डाक्टर गोल्डस्टकर (Dr. Goldstuker) कहते हैं-

'The Vedant is the sublimest machinery set in to motion by oriental thought.'

अर्थात् वेदान्त सबसे ऊँचे दर्जेका यन्त्र है,जिसे पूर्वीय विचार-धाराने प्रवृत्त किया है।*

इस प्रकार इम देखते हैं कि उपनिषदोंका महत्त्व अन्य मतावलम्बियों एवं विदेशियोंको भी कम मान्य नहीं है। वास्तवमें ब्रह्मविद्याकी ऐसी ही महिमा है। जिसने इस अमृतका पान किया है वह निहाल हो गया; उसे न कुछ कर्तब्य है और न कुछ प्राप्तव्य।

यहाँ जो पश्चिमीय विद्वानोंके मत उद्धृत किये हैं वे 'कल्याण' वर्ष
 की आठवीं संख्याके 'ब्रह्मविद्या-रहस्य' नामक लेखसे लिये हैं ।

ब्रह्माकार वृत्तिका कितना महत्त्व है इसका वर्णन करते हुए चेदान्त-सिद्धान्तमुक्तावस्रीकार कहते हैं—

कुछं पित्रत्रं जननी कृतार्था वसुन्धरा पुण्यवती च तेन । अपारसच्चित्सुखसागरेऽस्मिल्छीनं परे ब्रह्मणि यस्य चेतः ॥

अर्थात् 'जिसका मन उस अपार सिच्चिदानन्दसमुद्र परब्रह्ममें लीन हो गया है उसका कुल पित्र हो जाता है, माता कृतकृत्य हो जाती है और उसके कारण पृथिवी भी पुण्यवती हो जाती है।' ब्रह्मचेत्ताकी दृष्टिमें सारा संसार सिच्चिदानन्दस्वरूप हो जाता है, असद् जड और दुःख उसे प्रतीत ही नहीं होता। उसकी दृष्टिमें तो दृष्टा, दृश्य और दृष्टिका भी भेद नहीं रहता, वह तो एक निश्चल, निर्वाध और निष्कल चिदानन्द्यन सत्तामात्र रह जाता है। उसके द्वारा जो कुछ कार्य होते हैं वह दूसरोंकी ही दृष्टिमें होते हैं, उसकी दृष्टिमें तो न कोई कार्य है और न उसका करनेवाला ही। सुवर्णके आभूषणादि भेद वहिर्मुख पुरुषोंकी दृष्टिमें होते हैं, सुवर्णके तात्त्वक स्वरूपको देखनेवाला उन्हें कभी नहीं देखता, वाह्यद्वर्शी लोग कहते हैं कि जलमें तरङ्गें उटती हैं, किन्तु भला जलने उन्हें कब देखा है? मृत्तिकासे वननेवाले घट-शरावादि व्यवहारी लोगोंकी दृष्टिमें ही बनते हैं तत्त्वदर्शीकी दृष्टिमें तो वह आगे-पीछे और वीचमें भी केवल मृन्मात्र ही है। अस्तु।

उपनिषदें साक्षात् कामधेनु हैं। ब्रह्मसूत्रों की रचना भी इन्हों के वाक्यों और शब्दों की संगति लगाने के लिये हुई है तथा श्रीमद्भगवद्गीता भी गोपालनन्दनद्वारा दुहा हुआ इन्हों का दूध है। भारतवर्ष में जितने आस्तिक सम्प्रदाय हैं उन सबके आधार ये ही तीन प्रन्थरत्न हैं। ये प्रस्थानत्रयी कहलाते हैं। प्रायः सभी सम्प्रदायों के आचायों ने इनकी विवेचनात्मक व्याख्या लिखकर अपने मत स्थापित किये हैं। अद्वेत, विशिष्टा हुत, गुद्धा हुत, हुता हुत, हुत और शिवा हुत आदि सभी सम्प्रदायों की आधारशिला ये ही प्रन्थरत्न हैं। अपने-अपने विचारा नुसार आचार्यों ने उनमें अपने ही सिद्धान्तकी झाँकी की है। अहैतवादके प्रधान आचार्य भगवान् शङ्कराचार्य हैं। उनके भाष्यकी गम्भीरता, विद्वत्ता, स्फुटता और प्रामाणिकता सभीने स्वीकार की है। उनकी प्रसन्नगम्भीर लेखनी-

का वास्तविक रसाखाद तो वे ही कर सकते हैं जो सब प्रकार साधनसम्पन्न, अहैतनिष्ठ तथा संस्कृत वाद्ध्यके प्रौढ विद्वान् हैं। तथापि जिम्हें यह सौभाग्य प्राप्त नहीं है उनमेंसे बहुत-से महाजुभाव, जो उनके अवाध्य सिद्धान्तपर मुग्ध होकर उनके चरणोपर निछावर हो चुके हैं, उनकी वाणीका भावमात्र जानने के लिये निरन्तर उत्सुक रहते हैं। उनके साथ स्वयं भी उस भावका अवगाहन करने के लिये ही मैंने भगवान् के उपनिषद्भाष्यका भावार्थ लिखनेका दुःसाहस किया है। यद्यपि मैं किसी प्रकार इस महान् कार्यको हाथमें लेनेको योग्यता नहीं रखता तो भी जिसकी इच्छासे सम्पूर्ण प्राणी अहिंग्छ भिन्न-भिन्न कार्यों में लगे रहते हैं उस सर्वान्तर्यामी जगन्नाट्यस्त्रधरने ही मुझे भी इसमें जोड़ दिया। मेरी इस चयलतासे यदि कुछ महानुभावोंका मनोरञ्जन हो सका तो मैं इस प्रयासको सफल समझूँगा।

इस समय प्रायः एक सौ बारह उपनिषदें प्रसिद्ध हैं; परन्तु भगवान राङ्कराचार्य तथा अन्य आचार्योंने भी अधिकतर आरम्भकी दश-बारह उपनिषदोंपर ही भाष्य लिखे हैं। इससे यह नहीं समझना चाहिये कि अन्य उपनिषदें अप्रामाणिक हैं, क्योंकि उनमें-से बहुत-सी उपनिषदोंके वाक्य खयं भगवान्ने भी अपने भाष्योंमें उद्घृत किये हैं। इससे उनकी प्राचीनता और प्रामाणिकता स्पष्टतया सिद्ध होती है।

उपनिषदों में सबसे पहली ईशावास्योपनिषद् है। यह उपनिषद् गुक्लयजुःसंहिताका—जिसे वाजसनेयीसंहिता भी कहते हैं— चालीसवाँ अध्याय है। इससे पहले उनतालीस अध्यायों कर्म-काण्डका निरूपण है। यह उस काण्डका अन्तिम अध्याय है और इसमें झानकाण्डका निरूपण किया गया है। इसका प्रथम मन्त्र 'ईशा वास्यम्' इत्यादि होनेके कारण इस उपनिषद्का नाम भी 'ईशावास्य' हो गया है। आकारमें बहुत छोटी होनेपर भी इसका महत्त्व एवं प्रामाण्य सर्वसम्मत है। भगवान् हमें इसका तात्पर्य समझनेकी बुद्धि प्रदान करें, जिससे हम सच्चे सुखकी उपलब्धि कर सकें।

श्रीहरिः

विषय-सूची

->>>>

विषय	वृष्ठ
१. शान्तिपाठ	2
२. सम्बन्ध-भाष्य	2
३. सर्वत्र भगवद्दष्टिका उपदेश	*
४. मनुष्यत्वाभिमानीके लिये कर्मविधि	Ę
५. अज्ञानीकी निन्दा	9
६. आत्माका स्वरूप	११
७. अभेददर्शीकी स्थिति	१६
८. आत्मनिरूपण 😘 🧺 स्त्रा प्रति अपनि अपनि । । प्रति अपनि 🗤	26
९. ज्ञानमार्ग और कर्ममार्ग	२०
१०. कर्म और उपासनाका समुचय	22
११. कर्म और उपासनाके समुचयका फल	२५
१२. व्यक्त और अव्यक्त उपासनाका समुचय	२६
१३. व्यक्त और अव्यक्त उपासनाके फल	26
१४. उपासककी मार्गयाचना	30
१५. मरणोन्मुख उपासककी प्रार्थना	33
१६. ग्रन्थार्थ-यिवेचन ••••	३६
१७. शान्तिपाठः	80



श्रीगुरवे नमः

भगवन् !

लीजिये ! यह उपनिषद्भाष्यका अनुवाद आपकी ही बाह्य और आन्तरिक प्रेरणाका फल है ; अतः इसे आपहीके परम पवित्र करकमलोंमें सादर समर्पित करता हूँ ।

आपका ही

एक चरणरजानुचर

तत्सद्रह्मणे नमः

ईशावास्योपनिषद्

मन्त्रार्थ, शाङ्करभाष्य और भाष्यार्थसहित

ईशिता सर्वभूतानां सर्वभूतमयश्च यः। ईशावास्येन सम्बोध्यमीश्वरं तं नमाम्यहम्॥

शान्ति-पाठ

ॐ पूर्णमदः पूर्णमिदं पूर्णात्पूर्णमुदच्यते ।
पूर्णस्य पूर्णमादाय पूर्णमेवावशिष्यते ॥

ॐ शान्तिः शान्तिः शान्तिः।

उँ वह (परब्रह्म) पूर्ण हैं और यह (कार्यब्रह्म) भी पूर्ण है, क्योंकि पूर्णसे पूर्णकी ही उत्पत्ति होती है । तथा [प्रख्यकालमें] पूर्ण [कार्यब्रह्म] का पूर्णत्व लेकर (अपनेमें लीन करके) पूर्ण [परब्रह्म] ही बच रहता है। त्रिविध तापकी शान्ति हो।

सम्बन्ध-भाष्य

ईशा वास्यमित्यादयो मन्त्राः
कर्मस्यविनियुक्ताः ।
क्रिशादिमन्त्राणां तेपामकर्मशेपस्थात्मनो
विनियोगः
याथात्म्यप्रकाशकत्वात

याथात्म्यं चात्मनः शुद्धत्वा-पापविद्धत्वैकत्वनित्यत्वाशरीरत्व-सर्वगतत्वादि वक्ष्यमाणम् । तच कर्मणा विरुध्येतेति युक्त एवैपां कर्मखविनियोगः।

न ह्येवंलक्षणमात्मनो याथातम्यम्रत्पाद्यं विकार्यमाप्यं संस्कार्यं
कर्तृभोक्तृरूपं वा येन कर्मशेपता स्यात् । सर्वासाम्रपनिषदामात्मयाथात्म्यनिरूपणेनैव
उपक्षयात् । गीतानां मोक्षधर्माणां
चैवंपरत्वात् । तसादात्मनोऽनेकत्वकर्तृत्वभोक्तृत्वादि चोपादाय

'ईशा वास्यम्' आदि मन्त्रोंका कर्म-में विनियोग नहीं है, क्योंकि वे आत्माके यथार्थ खरूपका प्रति-पादन करनेवाले हैं जो कि कर्मका शेप नहीं है। आत्माका यथार्थ खरूप खुद्धत्व, निष्पापत्व, एकत्व, नित्यत्व, अशरीरत्व और सर्वगतत्व आदि है जो आगे कहा जानेवाला है। इसका कर्मसे विरोध है; अतः इन मन्त्रों-का कर्ममें विनियोग न होना ठीक ही है।

आत्माका ऐसे लक्षणोंवाला यथार्थ सरूप उत्पार्च, विकार्य, आप्य और संस्कार्य अथवा कर्ता-मोक्तारूप नहीं है, जिससे कि वह कर्मका रोष हो सके । सम्पूर्ण उपनिषदों-की परिसमाप्ति आत्माके यथार्थ खरूपका निरूपण करनेमें ही होती है तथा गीता और मोक्षधर्मोंका भी इसीमें तात्पर्य है । अतः आत्मा-के सामान्य लोगोंकी बुद्धिसे सिद्ध होनेवाले अनेकत्व, कर्तृत्व, भोक्तृत्व, तथा अशुद्धत्व और पापमयत्वको

१-उत्पन्न किया जानेयोग्य, जैसे पुरोडाश आदि । २-विकारयोग्य, जैसे सोम आदि । ३-प्रल्वान् करने अथवा प्राप्त करनेयोग्य, जैसे मन्त्रादि । ४-संस्कार-योग्य जैसे ब्रीह आदि । कर्मके शेषभूत पदार्थों इन धर्मोंका रहना आवश्यक है । आत्मामें ऐसा कोई धर्म नहीं है । इसलिये यह कर्मशेष नहीं हो सकता । लोकबुद्धिसिद्धं कर्माणि विहि-तानि ।

यो हि कर्मफलेनार्थी दृष्टेन
कर्मण ब्रह्मवर्चसादिनादृष्टेन
कर्मण ब्रह्मवर्चसादिनादृष्टेन
अधिकारः खर्गादिना च द्विजातिरहं न काणकुञ्जत्वाद्यनिधकारप्रयोजकधर्मवानित्यात्मानं
मन्यते सोऽधिकियते कर्मस्विति
द्यिकारविदो वदन्ति ।

तसादेते मन्त्रा आत्मनो याथा
श्रव्यम् त्म्यप्रकाशनेन आत्मचवुष्टयम् विषयं स्वाभाविकमज्ञानं

निवर्तयन्तः शोकमोहादिसंसारधर्भविच्छित्तिसाधनमात्मैकत्वादि
यिज्ञानमृत्पाद्यन्ति । इत्येवमुक्ताधिकार्यभिधेयसम्बन्धप्रयोजनान्मन्त्रान्सङ्कोपतो च्याख्यास्यामः ।

लेकर ही कर्मोंका विधान किया गया है।

कर्माधिकारके ज्ञाताओंका भी यहीं कथन है कि जो पुरुष ब्रह्मतेज आदि दृष्ट और स्वर्ग आदि अदृष्ट कर्मफलोंका इच्छुक है और 'मैं द्विजाति हूँ तथा कर्मके अनधिकार-सूचक कानेपन, कुबड़ेपन आदि धर्मोंसे युक्त नहीं हूँ' ऐसा अपनेको मानता है वहीं कर्मका अधिकारी है।

अतः ये मन्त्र आत्माके यथार्थं खरूपका प्रकाश करके आत्म-सम्बन्धी खाभाविक अज्ञानको निवृत्तं करते हुए संसारके शोक-मोहादि धर्मोके विच्छेदके साधनखरूप आत्मैकत्वादि विज्ञानको ही उत्पन्न करते हैं। इस प्रकार जिनके [मुमुक्कु-रूप] अधिकारी, [आत्मैक्यरूप] विषय, [प्रतिपाद्य-प्रतिपादकरूप] सम्बन्ध और [अज्ञाननिवृत्ति तथा परमानन्दप्राप्तिरूप] प्रयोजनका ऊपर उल्लेख हो चुका है, उन मन्त्रोंको अब हम संक्षेपसे व्याख्या करेंगे।

सर्वत्र भगवद्दृष्टिका उपदेश

ॐ ईशा वास्यमिद् सर्वं यत्किञ्च जगत्यां जगत्। तेन त्यक्तेन भुञ्जीथा मा गृधः कस्यस्विद्धनम् ॥ १॥

जगत्में जो कुछ स्थावर-जंगम संसार है वह सब ईश्वरके द्वारा आच्छादनीय है [अर्थात् उसे भगवास्वरूप अनुभव करना चाहिये]। उसके त्याग-भावसे त् अपना पालन कर; किसीके धनकी इच्छा न कर॥१॥

ईशा ईष्ट इतीट् तेनेशा। ईशिता
परमेश्वरः परमात्मा सर्वस्य ।
स हि सर्वभीष्टे सर्वजन्त्नामात्मा
सन्प्रत्यगात्मतया तेन स्वेन
रूपेणात्मनेशा वास्यमाच्छादनीयम्।

किम् १ इदं सर्व यत्किश्च यत्किश्चिज्ञगत्यां पृथिव्यां जगत्तत्सर्वं स्वेनात्मना ईशेन प्रत्यगात्मत्याहमेवेदं सर्वमिति परमार्थसत्यरूपेणानृतमिदं सर्वं चराचरमाच्छादनीयं स्वेन परमारमना । जो ईशन (शासन) करे उसे ईट् कहते हैं उसका तृतीयान्त रूप 'ईशा' है। सबका ईशन करनेवाला परमेश्वर परमात्मा है। वही सब जीवोंका आत्मा होकर अन्तर्यामि-रूपसे सबका ईशन करता है। उस अपने स्वरूपभूत आत्मा ईशसे सब वास्य—आच्छादन करने-योग्य है।

क्या [आच्छादन करनेयोग्य है]? यह सब जो कुछ जगती अर्थात् पृथिवीमें जगत् (स्थावर-जंगम प्राणि-वर्ग) है वह सब अपने आत्मा ईश्वर-से—अन्तर्यामिरूपसे यह सब कुछ मैं ही हूँ—ऐसा जानकर अपने परमार्थसत्यखरूप परमात्मासे यह सम्पूर्ण मिथ्याभूत चराचर आच्छादन करनेयोग्य है। यथा चन्दनागर्वादेरुदकादिसम्बन्धजक्केदादिजमौपाधिकं
दौर्गन्ध्यं तत्स्वरूपनिधर्पणेन
आच्छाद्यते स्वेन पारमाधिकेन
गन्धेन । तद्वदेव हि स्वात्मिन
अध्यस्तं स्वाभाविकं कर्तृत्वभोकतृत्वादिलक्षणं जगद्द्वैतरूपं
जगत्यां पृथिच्याम्; जगत्यामिति
उपलक्षणार्थत्वात्सर्वमेव नामरूपकर्माख्यं विकारजातं परमार्थसत्यात्मभावनया त्यक्तं स्यात् ।

एवमीश्वरात्मभावनया युक्तस्य अत्मिन्धस्य पुत्राद्येषणात्रयसंन्याग एव प्रतिकाराः न्यास एवाधिकारो
न कर्मसु । तेन त्यक्तेन
त्यागेनेत्यर्थः । न हि त्यक्तो
स्तः पुत्रो वा सृत्यो वा आत्मसम्बन्धिताया अभावात्
आत्मानं पालयति अतस्त्यागेन
इत्ययमेव वेदार्थः—सुङ्जीथाः
पालयेथाः ।

जिस प्रकार चन्दन और अगर आदिकी, जल आदिके सम्बन्धसे गीलेपन आदिके कारण उत्पन हुई औपाधिक दुर्गन्धि उन (चन्दनादि) के खरूपको विसनेसे उनके पारमार्थिक गन्धसे आच्छादित हो जाती है, उसी प्रकार अपने आत्मा-में आरोपित खामाविक कर्तृत्व-भोक्तत्व आदि लक्षणोंवाला द्वैतरूप जगत् जगतीमें यानी पृथिवीमें --'जगत्याम्' यह शब्द स्थावर-जंगम सभीका] उपलक्षण कराने-वाटा होनेसे-इस परमार्थ सत्यखरूप आत्माकी भावनासे नामरूप और कर्ममय सारा ही विकारजात परित्यक्त हो जाता है।

्इस प्रकार जो, ईश्वर ही चरा-चर जगत्का आत्मा है—ऐसी भावनासे युक्त है, उसका पुत्रादि तीनों एषणाओंके त्यागमें ही अधिकार है—कर्ममें नहीं। उसके त्यक्त अर्थात् त्यागसे [आत्मांका पाठन कर]। त्यागा हुआ अथवा मरा हुआ पुत्र या सेवक, अपने सम्बन्धका अभाव हो जानेके कारण अपना पाठन नहीं करता; अतः त्यागसे—यही इस श्रुतिका अर्थ है— भोग यानी पाठन कर।

एवं त्यक्तीपणस्तवं मा गृधः गृधिमाकाङ्कां मा कार्षीर्धन-विषयाम् । कस्यखिद्धनं कस्य-चित्परस्य खस्य वा धनं मा काङ्कीरित्यर्थः । खिदित्यनर्थको निपातः ।

अथवा मा गृधः। कसात्? कस्यस्बद्धनमित्याक्षेपार्थो कस्यचिद्धनमस्ति यद्गृध्येत। आत्मैवेदं सर्वमितीश्वरभावनया सर्वे त्यक्तमत आत्मन एवेदं सर्वमात्मैव च सर्वमतो मिथ्या-विषयां गृधि मा कार्षीरित्यर्थः।१। कर--ऐसा इसका तात्पर्य है ॥१॥

इस प्रकार एषणाओंसे रहित होकर त् गर्द्ध अर्थात् धन-विषयक आकांक्षा न कर । किसीके धनकी अर्थात् अपने या पराये किसीके भी धनकी इच्छा न कर । यहाँ 'खित्' यह अर्थरहित निपात है।

अथवा आकांक्षा न कर, क्योंकि धन भला किसका है ?—धन तो किसीका भी नहीं है जो उसकी इच्छा की जाय--ऐसा आक्षेपसूचक अर्थ भी हो सकता है। यह सब आत्मा ही है-इस प्रकार ईश्वरभावनासे यह सभी परित्यक्त हो जाता है। अतः यह सत्र आत्मासे उत्पन्न हुआ तथा सब कुछ आत्मरूप ही होनेके कारण मिथ्यापदार्थविषयक आकांक्षा न

मनुष्यत्वाभिमानीके लिये कर्मविधि

एवमात्मविद: पुत्राद्येषणा-त्रयसंन्यासेनात्मज्ञाननिष्ठतयात्मा रक्षितव्य इत्येष वेदार्थः । अथ इतरस्यानात्मज्ञतया आत्मग्रहणाय अशक्तस्येदग्रपदिशति मन्त्रः-

इस प्रकार उपर्युक्त श्रुतिका यही तात्पर्य है कि आत्मवेत्ताको पुत्रादि एषणात्रयका त्याग करते द्धए ज्ञाननिष्ठ रहकर ही आत्माकी रक्षा करनी चाहिये अब आत्मतत्त्वका ग्रहण करनेमें असमर्थ दूसरा अनात्मज्ञ पुरुष है उसके लिये यह दूसरा मन्त्र उपदेश करता है-

कुर्वन्नेवेह कर्माणि जिजीविषेच्छतः समाः। एवं लिय नान्यथेतोऽस्ति न कर्म लिप्यते नरे॥ २॥

इस लोकमें कर्म करते हुए ही सो वर्ष जीनेकी इच्छा करे। इस प्रकार मनुष्यत्वका अभिमान रखनेवाले तेरे लिये इसके सिवा और कोई मार्ग नहीं है, जिससे तुझे [अञ्चभ] कर्मका लेप न हो ॥ २॥

कुर्वनेत्र इह निर्वर्तयनेव कर्माण्यप्रिहोत्रादीनि जिजीविषे-जीवितुमिच्छेच्छतं शतसङ्-स्वाकाः समाः संवत्सरान्। तावद्धि पुरुषस्य परमायुर्निरूपि-तम्। तथा च प्राप्तानुवादेन यजिजीविषेच्छतं वर्षाण तत् कुर्वनेव कर्माणीत्येतद्विधीयते।

एवमेवम्प्रकारेण त्विय जिजीविषति नरे नरमात्राभि-मानिनीत एतसादिष्ठहोत्रादीनि कर्माणि कुर्वतो वर्तमानात्प्रका-रादन्यथा प्रकारान्तरं नास्ति येन प्रकारेणाशुभं कर्मन लिप्यते कर्मणा न लिप्यत इत्यर्थः। इस छोकमें अग्निहोत्रादि कर्म करते हुए ही सौतक अर्थात् सौ वर्षो-तक जीनेकी इच्छा करे । पुरुपकी वड़ी-से-वड़ी आयु इतनी ही बतछायी गयी है । अतः उस प्राप्त हुई आयुका अनुवाद करते हुए यह विधान किया है कि यदि सौ वर्ष जीनेकी इच्छा करे तो कर्म करते हुए ही जीना चाहे ।

इस तरह, इस प्रकार जीनेकी इच्छा करनेवाछे तुझ मनुष्य— मनुष्यत्वमात्रका अभिमान करने-वालेके लिये इस अर्थात् अग्नि-होत्रादि कर्म करते हुए ही [आयु वितानेके] वर्तमान प्रकारसे भिन्न और कोई ऐसा प्रकार नहीं है जिससे अञ्चम कर्मका लेप न हो अर्थात् जिससे वह पुरुष कर्मसे अतः शास्त्रविहितानि कर्माण्य-ग्रिहोत्रादीनि कुर्वनेव जिजी-विषेत्।

कथं पुनिरद्मवगम्यते _{ज्ञानकर्म-} पूर्वेण संन्यासिनो समुचय- ज्ञानिष्ठोक्ता द्विती-खण्डनम् येन तद्शक्तस्य कर्म-निष्ठेति ।

उच्यतेः ज्ञानकर्मणोर्विरोधं

पर्वतवदकम्प्यं यथोक्तं न सारसि किम् ? इहाप्युक्तं 'यो हि जिजी-विषेत् स कर्म कुर्वन्' 'ईश्। वास्यमिदं सर्वम्' 'तेन त्यक्तेन भुञ्जीथाः''मागृधः कषाखिद्धनम्' इति च। 'न जीविते मरणे वा गृधिं कुर्वीतारण्यमियादिति च पदम्; ततो न पुनरियात्' इति उभयोः संन्यासशासनात् । फलभेदं च वक्ष्यति।

िष्ठत न हो । अतः अग्निहोत्र आदि शास्त्रविहित कर्मोंको करते हुए ही जीनेकी इच्छा करे।

पूर्व 0 - यह कैसे जाना गया कि पूर्व मन्त्रसे संन्यासीकी ज्ञाननिष्ठाका तथा द्वितीय मन्त्रसे संन्यासमें असमर्थ पुरुपकी कर्मनिष्ठाका वर्णन किया गया है ?

सिद्धान्ती-ऋहते हैं, क्या तुम्हें स्मरण नहीं है कि, जैसा पहले (सम्बन्ध-भाष्यमें) कह चुके हैं, ज्ञान और कर्मका विरोध पर्वतके समान अविचल है। यहाँ भी 'जो जीनेकी इच्छा करे वह कर्म करते हुए ही जिना चाहे]' तथा 'यह सब ईश्वरसे आच्छादन करनेयोग्य है' 'उस (चराचर जगत्) के त्याग-द्वारा आत्माकी रक्षा कर' 'किसीके धनकी इच्छा न कर' इत्यादि वाक्यों-से [कर्मी और संन्यासीकी निष्ठाओं-का भेद ही] निरूपण किया है। तथा 'जीवन या मरणका छोभ न करे, वनको चला जाय-यही वेदकी मर्यादा है । और फिर वहाँ-से घर न छोटे' इस वाक्यसे भी [ज्ञाननिष्ठके लिये] संन्यासका ही विधान किया है। आगे इन दोनों निष्टाओंके फलका भेद भी बतलायेंगे।

इमी द्वावेव पन्थानावनुनि-ष्क्रान्ततरौ भवतः क्रियापथश्चैव पुरस्तात्संन्यासश्चोत्तरेण । निवृ-तिमार्गेण एपणात्रयस्य त्यागः। तयोः संन्यासपथ एवातिरे-चयति । "न्यास एवात्यरेचयत्" इति च तैत्तिरीयके। "द्वाविमावथ पन्थानी यत्र वेदाः प्रतिष्ठिताः । प्रवृत्तिलक्षणो धर्मो निवृत्तश्च विभावितः॥" (महा० शा० २४१ । ६) इत्यादि विचाये पुत्राय निश्चितमुक्तं व्यासेन वेदाचार्येण भगवता । विभागश्चानयोः दर्शियंष्यामः ॥ २॥

ये दोनों ही मार्ग सृष्टिके आरम्भ-से परम्परागत हैं। इनमें पहले कर्ममार्ग है और पीछे संन्यास । संन्यासरूप निवृत्तिमार्गसे तीनों एषणाओंका त्याग किया जाता है। इन दोनोंमें संन्यासमार्ग ही उत्कर्ष प्राप्त करता है। तैत्तिरीय श्रतिमें भी कहा है कि "संन्यास ही उत्कृष्टताको प्राप्त हुआ ।" वेदाचार्य भगवान् व्यासने भी बहुत सोच-विचारकर ही अपने पत्रसे यह निश्चित बात कही है-"जिनमें वेद प्रतिष्ठित हैं ऐसे ये दो ही मार्ग हैं-एक तो प्रवृत्तिलक्षण धर्ममार्ग और दूसरा अच्छी तरह भावना किया हुआ निवृत्तिमार्ग ।"इन दोनों-का विभाग हम आगे दिखलायेंगे ॥२॥

ः≨्रिः अज्ञानीकी निन्दा

अथेदानीमविद्वन्निन्दार्थोऽयं मन्त्र आरम्यते—

अत्र अज्ञानीकी निन्दा करनेके लिये यह [तीसरा] मन्त्र आरम्भ किया जाता है—

असुर्या नाम ते लोका अन्धेन तमसावृताः। ताः स्ते प्रत्याभिगच्छन्ति ये के चात्महनो जनाः॥ ३॥

वे असुरसम्बन्धी छोक आत्माके अदर्शनरूप अज्ञानसे आच्छादित हैं। जो कोई भी आत्माका हनन करनेवाछे छोग हैं वे मरनेके अनन्तर उन्हें प्राप्त होते हैं॥ ३॥ असुर्याः परमात्मभावमद्वयम-पेक्ष्य देवादयोऽप्यसुरास्तेपाश्च स्वभूता लोका असुर्या नाम। नामशब्दोऽनर्थको निपातः।

ते लोकाः कर्मफलानि लोक्यन्ते दृश्यन्ते भुज्यन्त इति जन्मानि । अन्धेनादर्शनात्म-केनाज्ञानेन तमसाद्यता आच्छा-दिताः । तान्स्थावरान्तान्त्रेत्य त्यक्त्वेमं देहमभिगच्छन्ति यथा-कर्म यथाश्रुतम् ।

आत्मानं झन्तीत्यात्महनः।
के ते जनाः येऽविद्वांसः। कथं
त आत्मानं नित्यं हिंसन्ति।
अविद्यादोषेण विद्यमानस्यात्मनः
तिरस्करणात् । विद्यमानस्य
आत्मनो यत्कार्यं फलमजरामरत्वादिसंवेदनलक्षणं तद्धतस्येव
तिरोभूतं भवतीति प्राकृताविद्वांसो जना आत्महन उच्यन्ते।
तेन ह्यात्महननदोषेण संसरन्ति
ते ॥ ३॥

अद्वय परमात्मभावकी अपेक्षासे देवता आदि भी असुर ही हैं। उनके सम्पत्ति-स्वरूप लोक 'असुर्य' हैं। 'नाम' राव्द अर्थहीन निपात है।

जिनमें कर्मफलोंका लोकन— दर्शन यानी भोग होता है वे लोक अर्थात् जन्म (योनियाँ) अन्ध—अदर्शनात्मक तम यानी अज्ञानसे आच्छादित हैं। वे इस शरीरको लोड़कर अपने कर्म और ज्ञानके अनुसार उन [ब्रह्मासे लेकर] स्थावरपर्यन्त योनियोंमें ही जाते हैं।

जो कोई आत्माका घात (नाश) करते हैं वे आत्मघाती हैं। वे लोग कौन हैं? जो अज्ञानी हैं। वे सर्वदा अपने आत्माकी किस प्रकार हिंसा करते हैं? अविद्यारूप दोषके कारण अपने नित्यसिद्ध आत्माका तिरस्कार करनेसे [अज्ञानी जीवोंकी दृष्टिमें] नित्य विद्यमान आत्माका अजरामरत्वादिज्ञानरूप कार्य यानी फल मरे हुएके समान तिरोभूत रहता है, इसल्ये प्राकृत अज्ञानीजन आत्मघाती कहे जाते हैं। इस आत्मघातरूप दोषके कारण ही वे जन्म-मरणको प्राप्त होते हैं॥३॥

आत्माक/ स्वरूप

यस्यात्मनो हननाद्विद्वांसः संसर्रान्त तद्विपर्ययेण विद्वांसो जना ग्रुच्यन्ते ते नात्महनः तत् कीदृशमात्मतत्त्वमित्युच्यते ।

जिस आत्माका हनन करनेसे अज्ञानी छोग जनम-मरणरूप संसार-को प्राप्त होते हैं और उसके विपरीत ज्ञानी छोग मुक्त हो जाते हैं— वे आत्मदाती नहीं हैं—यह आत्मतत्त्व कैसा है १ सो वतलाया जाता है—

अनेजदेकं मनसो जवीयो नैनदेवा आप्नुवन्पूर्वमर्षत् । तद्धावतोऽन्यानत्येति तिष्ठत्तस्मिन्नपो मातिरश्चा द्धाति ॥

वह आत्मतत्त्व अपने खरूपसे विचित न होनेवाटा, एक तथा मनसे भी तीव्र गतिवाटा है। इसे इन्द्रियाँ प्राप्त नहीं कर सकीं, क्योंकि यह उन सबसे पहले (आगे) गया हुआ (विद्यमान) है। वह स्थिर होनेपर भी अन्य सब गतिशीलोंको अतिक्रमण कर जाता है। उसके रहते हुए ही [अर्थात् उसकी सत्तामें ही] वायु समस्त प्राणियोंके प्रवृति-रूप कर्मोंका विभाग करता है॥ ४॥

अनेजत् न एजत् । एजृ
कम्पने, कम्पनं चलनं स्वावस्थाप्रच्युतिस्तद्वजितं सर्वदैकरूपिमत्यर्थः । तच्चैकं सर्वभूतेषु मनसः
सङ्कल्पादिलक्षणाद् जवीयो
जववत्तरम् ।

जो चलनेवाला न हो उसे 'अनेजत्' कहते हैं, क्योंकि 'एज् कम्पने' [इस धातुस्त्रसे] 'एज्' धातुका अर्थ कम्पन है । इस प्रकार [वह आत्मतत्त्व] कम्पन—चलन अर्थात् अपनी अवस्थासे च्युत होनेसे रहित है यानी सदा एक रूप है। वह एक ही सब प्राणियोंमें वर्तमान है । तथा सङ्कल्पादिरूप मनसे भी जवीय—अधिक वेगवान है।

कथं विरुद्धमुच्यते । ध्रुवं निश्चलमिदं मनसो जवीय इति च ।

नैष दोषः । निरुपाध्युपाधि-मन्वेनोपपत्तेः विरोध-परिहार: निरुपाधिकेन स्वेन अनेजदेकमिति । **रूपेणोच्यते** मनसोऽन्तः करणस्य सङ्कल्प-विकल्पलक्षणस्योपाधेरनुवर्त्तनाद् इह देहस्थस्य मनसो ब्रह्म-लोकादिदूरगमनं सङ्कल्पेन क्षण-मात्राद्धवतीत्यतो जिश्हत्वं लोके प्रसिद्धम्। तसिन् मनसि ब्रह्मलोकादीन्द्रतं गच्छति सति प्रथमं प्राप्त इवात्मचैतन्या-वभासो गृह्यतेऽतो मनसो जवीय इत्याह ।

नैनदेवा द्योतनादेवाश्रक्षरा-दीनीन्द्रियाण्येतत्प्रकृतमात्मतत्त्वं पूर्व - यह विरुद्ध बात कैसे कही जाती है कि वह आत्मतत्त्व ध्रुव एवं निश्चल है तथा मनसे भी अधिक वेगवान् है !

सिद्धान्ती-यह कोई दोष नहीं क्योंकि निरुपाधिक और सोपाधिक रूपसे यह विरुद्ध कथन भी बन सकता है। उस अवस्थामें अपने निरुपाधिक रूपसे तो 'अविचल' और 'एक'-ऐसा कहा जाता है तथा अन्तः करणकी मनरूप संकल्प-विकल्पात्मका उपाधिका अनुवर्तन करनेके कारण मनसे भी अधिक वेगवान् कहा गया है] इस छोक-में देहस्थ मनका ब्रह्मलोक आदि दूर देशोंमें संकल्परूपसे एक क्षणमें ही गमन हो जाता है; अतः मन-का अत्यन्त वेगवत्त्व तो छोकमें प्रसिद्ध ही है। किन्तु उस मनके ब्रह्मलोकादिमें बड़ी शीघ्रतासे पहुँचने-पर वहाँ आत्मचैतन्यका अवभास पहलेहीसे पहुँचा हुआ-सा अनुभव किया जाता है। इसीसे 'वह मनसे भी अधिक वेगवान् है'ऐसा श्रुति कहती है।

जिसका प्रकरण चल रहा है ऐसे इस आत्मतत्त्वको देवगण भी प्राप्त अर्थात् उपलब्ध नहीं कर सके। नाष्तुवन्न प्राप्तवन्तः । तेभ्यो मनो जवीयः । मनोव्यापार-व्यवहितत्वाद् आभासमात्रमपि आत्मनो नैव देवानां विषयी-भवति ।

यसाज्जवनान्मनसोऽपि पूर्वमर्पत् पूर्वमेव गतं व्योमवद्वचापित्वात् सर्वव्यापि तदात्मतत्त्वं सर्वसंसारधर्मवर्जितं स्वेन
निरुपाधिकेन स्वरूपेणाविकियमेव सदुपाधिकृताः सर्वाः संसारविकिया अनुभवतीत्यविवेकिनां
मूढानामनेकिमव च प्रतिदेई
प्रत्यवभासत इत्येतदाह ।

तद्धावतो द्धतं गच्छतोऽन्यानात्मविरुक्षणान्मनोवागिन्द्रियप्रभृतीनत्येति अतीत्य गच्छति
इव । इवार्थं खयमेव दर्शयति
तिष्ठदितिः खयमविक्रियमेव
सदित्यर्थः।

विषयोंका द्योतन (प्रकाश) करनेके कारण चक्षु आदि इन्द्रियाँ ही 'देव' हैं । उन इन्द्रियोंसे तो मन ही वेगवान् है; अतः [आत्मा तथा इन्द्रियोंके वीचमें] मनोव्यापारका व्यवधान रहनेके कारण आत्माका तो आभासमात्र भी इन्द्रियोंका विषय नहीं होता।

क्योंकि आकाशके समान व्यापक होनेके कारण वह वेगवान् मनसे भी पहले ही गया हुआ है । वह सर्व-व्यापी आत्मतत्त्व अपने निरुपाधिक खरूपसे सम्पूर्ण संसार-धर्मोंसे रहित तथा अविकिय होकर ही उपाधिकृत सम्पूर्ण सांसारिक विकारोंको अनुभव करता है और अविवेकी मृद पुरुषोंको प्रत्येक शरीर-में अनेक-सा प्रतीत होता है इसीसे श्रुतिने ऐसा कहा है ।

वह दौड़ते अर्थात् तेजीसे चलते हुए, आत्मासे भिन्न अन्य मन, वाणी और इन्द्रिय आदिका अतिक्रमण कर जाता है—मानो उन्हें पार करके चला जाता है। 'इव' का भावार्थ श्रुति 'तिष्ठत्' (ठहरनेवाला) इस पदसे खयं ही दिखला रही है। अर्थात् खयं अविकारी रहकर ही दूसरोंको पार कर जाता है। तसिनात्मतत्त्वे सित नित्यचैतन्यसभावे मातिरिधा मातिरि
अन्तिरिक्षे श्वयित गच्छतीति
मातिरिश्वा वायुः सर्वप्राणसृत्
क्रियात्मको यदाश्रयाणि कार्यकरणजातानि यसिन्नोतानि
प्रोतानि च यत्सत्रसंज्ञकं सर्वस्य
जगतो विधारियत् स मातिरिश्वा,
अपः कर्माणि प्राणिनां चेष्टालक्षणानि, अग्न्यादित्यपर्जन्यादीनां ज्वलनदहनप्रकाशाभिवर्षणादिलक्षणानि द्धाति विभजति
इत्यर्थः।

धारयतीति वा। "भीपासाद्वातः पवते" (तै० उ० २ । ८ । १) इत्यादिश्रुतिभ्यः । सर्वा हि कार्यकरणादितिकिया नित्यचैत-न्यात्मस्वरूपे सर्वास्पदभृते सत्येव भवन्तीत्यर्थः ॥ ४ ॥ उस नित्यचैतन्यखरूप आत्म-तत्त्वके वर्तमान रहते हुए ही, जो मातिर अर्थात् अन्तिरक्षमें सञ्चार— गमन करता है वह मातिरक्त्रा—वायु, जो समस्त प्राणोंका पोषक और क्रियारूप है, जिसके अधीन ये सारे शरीर और इन्द्रिय हैं तथा जिसमें ये सब ओत-प्रोत हैं और जो सूत्रसंज्ञक तत्त्व निखिल जगत्का विधाता है वह मातिरक्त्रा अप् अर्थात् प्राणियों-के चेष्टारूप कर्म यानी अग्नि, सूर्य और मेघ आदिके ज्वलन-दहन, प्रकाशन एवं वर्षारम्भादि कर्म विभक्त करता है। ऐसा इसका भावार्थ है।

अथवा ''इसके भयसे वायु चळता है'' इत्यादि [भाववाळी] श्रुतियोंके अनुसार 'दवाति' का अर्थ 'धारण करता है' ऐसा जानो । क्योंकि शरीर और इन्द्रिय आदि सभी विकार सबके अधिष्ठानखरूप नित्य-चैतन्य आत्मतत्त्वके विद्यमान रहते ही होते हैं ॥ ४॥

**E

न मन्त्राणां जामितास्तीति पूर्वमन्त्रोक्तमप्यर्थे पुनराह—

मन्त्रोंको आल्स नहीं होता; अतः पहले मन्त्रद्वारा कहे हुए अर्थको ही फिर कहते हैं—

तदेजित तन्नैजित तद्दूरे तद्विन्तिके। तदन्तरस्य सर्वस्य तदु सर्वस्यास्य बाह्यतः॥ ४॥

वह आत्मतत्त्व चंछता है और नहीं भी चछता । वह दूर है और समीप भी है। वह सबके अन्तर्गत है और वही इस सबके बाहर भी है॥ ५॥

तदात्मतत्त्वं यत्त्रकृतं तदेजति चलति तदेव च नैजति खतो नैत्र चलति खतोऽचलमेत्र सत् चलतीवेत्यर्थः । किश्च तद्दृरे वर्ष-कोटिशतैरप्यविदुपामप्राप्यत्वात् दूर इत्र । तद् उ अन्तिके इति-च्छेदः। तद्वन्तिके समीपेऽत्य-न्तमेव विदुपामात्मत्वाच केवलं दुरेऽन्तिके च । तदन्तरभ्यन्तरेऽस्य सर्वस्य। "व आत्मा सर्वान्तरः" (इ० उ० ३ । ४ । १) इति श्रुतेः। अस्य सर्वस्य जगतो नाम-रूपिक्रयात्मकस्य तदु अपि सर्वस्य अस्य बाह्यतो च्यापकत्वादाकाश-विनरतिशयस्मत्वाद् अन्तः ''प्रज्ञानघन एव'' (वृ० उ० ४। ५।१३) इति च शासनान्निरन्तरं च ॥ ५॥

जिसका प्रकरण है वह आत्मतत्त्व एजन करता—चलता है, वही स्वयं नहीं भी चलता; अर्थात् खयं अचल रहकर ही चलता हुआ-सा जान पड़ता है। यही नहीं, वह दूर भी है; अज्ञानियोंको सैकड़ों करोड़ वर्षोमें भी अप्राप्य होनेके कारण दूर-जैसा है। ['तद्दन्तिके'का] तत् उ अन्ति-के--ऐसा पदच्छेद करना चाहिये। वहीं अन्तिक-अत्यन्त समीप भी है अर्थात् केवल दूर ही नहीं, विद्वानोंका आत्मा होनेके कारण समीप भी है। वह इस सबके अन्तर यानी भीतर भी है, जैसा कि ''जो आत्मा सर्वान्तर है'' इत्यादि श्रुतिसे सिद्ध होता है। आकाशके समान व्यापक होनेके वह इस नामरूप क्रियात्मक सम्पूर्ण जगत्के बाहर तथा स्क्मरूप होनेसे इसके भीतर भी है। और श्रुतिके "प्रज्ञानघन ही है" इस कथनके अनुसार वह निरन्तर(बाहर-भीतरके भेदको त्यागकर सर्वत्र) ही

I FITTH T HOW

अभेददर्शीकी स्थिति

यस्तु सर्वाणि भूतान्यात्मन्येवानुपश्यति । सर्वभूतेषु चात्मानं ततो न विजुगुप्सते ॥ ६॥

जो [साधक] सम्पूर्ण भूतोंको आत्मामें ही देखता है और समस्त भूतोंमें भी आत्माको ही देखता है वह इस [सार्वात्म्यदर्शन] के कारण ही किसीसे घृणा नहीं करता ॥ ६॥

यः परित्राड् मुमुक्षुः सर्वाणि भृतान्यव्यक्तादीनि स्थावरान्तानि आत्मन्येवानुपश्यत्यात्मव्यति-रिक्तानि न पश्यतीत्यर्थः, सर्व-भृतेषु च तेष्वेव चात्मानं तेपाम् अपि भृतानां स्वमात्मानमात्म-त्वेन यथास्य देहस्य कार्यकरण-सङ्घातस्यात्मा अहं सर्वप्रत्यय-साक्षिभृतश्रेतयिता केवलो निर्गुणोऽनेनैव स्त्ररूपेणाव्यक्ता-दीनां स्थावरान्तानामहमेवात्मेति सर्वभूतेषु चात्मानं निर्विशेषं यस्त्वजुपश्यति स ततस्तसादेव दर्शनात्र विज्रगुप्सते विज्रगुप्सां घृणां न करोति ।

जो परिबाट मुमुक्षु अन्यक्तसे लेकर स्थावरपर्यन्त सम्पूर्ण भूतोंको आत्मामें ही देखता है अर्थात् उन्हें आत्मासे पृथक नहीं देखता, तथा उन सम्पूर्ण भूतोंमें भी आत्माको देखता है अर्थात् उन भूतोंके आत्मा-को भी अपना ही आत्मा जानता है यानी यह समझता है कि जिस प्रकार मैं इस देहके कार्य (भूत) और करण (इन्द्रिय)-संघातका आत्मा और इसकी समस्त प्रतीतियोंका साक्षी, चेतियता, केवल और निर्गुण हूँ उसी प्रकार अपने इसी रूपसे अन्यक्तसे छेकर स्थावरपर्यन्त सम्पूर्ण भूतोंका आत्मा भी मैं ही हूँ । इस प्रकार जो सब भूतोंमें अपने निर्विशेष आत्मखरूप-को ही देखता है वह उस आतम-दर्शनके कारण ही किसीसे जुगुप्सा यानी घृणा नहीं करता ।

प्राप्तस्यैवाजुवादोऽयम् । सर्वा हि घृणात्मनोऽन्यद्दुष्टं पश्यतो भवति, आत्मानमेवात्यन्तविशुद्धं निरन्तरं पश्यतो न घृणानिमित्तम् अर्थान्तरमस्तीति प्राप्तमेव। ततो न विजुगुप्सत इति ॥ ६॥

यह प्राप्त वस्तुका ही अनुवाद है। सभी प्रकारकी घृणा अपनेसे भिन्न किसी दृषित पदार्थको देखने-वाले पुरुषको ही होती है, जो निरन्तर अपने अत्यन्त विशुद्ध आत्म-खरूपको ही देखनेवाला है उसकी दृष्टिमें घृणाका निमित्तभूत कोई अन्य पदार्थ है ही नहीं; यह बात खतः प्राप्त हो जाती है। इसीलिये वह किसीसे घृणा नहीं करता॥६॥

इममेवार्थमन्योऽपि मन्त्र इसी बातको दूसरा मन्त्र भी आह— कहता है—

> यस्मिन्सर्वाणि भूतान्यात्मैवाभूद्विजानतः। तत्र को मोहः कः शोक एकत्वमनुपश्यतः॥ ७॥

जिस समय ज्ञानी पुरुषके छिये सब भूत आत्मा ही हो गये उस समय एकत्व देखनेवाछे उस विद्वान्को क्या शोक और क्या मोह हो सकता है ? ॥ ७॥

यसिन्काले यथोक्तात्मिन वा तान्येव भूतानि सर्वाणि परमा-र्थात्मदर्शनादात्मैवाभूद् आत्मैव संवृत्तः परमार्थवस्तु विजानतः तत्र तसिन्काले तत्रात्मिन वा को मोहः कः शोकः।

जिस समय अथवा जिस पूर्वोक्त आत्मस्वरूपमें परमार्थतत्त्वको जानने-वाळे पुरुषकी दृष्टिमें वे ही सब भूत परमार्थ आत्मस्वरूपके दर्शनसे आत्मा ही हो गये अर्थात् आत्मभाव-को ही प्राप्त हो गये, उस समय अथवा उस आत्मामें क्या मोह और क्या शोक रह सकता है! शोकश्च मोहश्च कामकर्मबीजम् अजानतो भवति । न त्वात्मैकत्वं विशुद्धं गगनोपमं पश्चतः ।

को मोहः कः शोक इति शोकमोहयोरविद्याकार्ययोराक्षेपेण असम्भवप्रदर्शनात् सकारणस्य संसारस्यात्यन्तमेवोच्छेदः प्रद-र्शितो भवति ॥ ७॥ शोक और मोह तो कामना और कर्मके बीजको न जाननेवालेको ही हुआ करते हैं, जो आकाशके समान आत्माका विशुद्ध एकत्व देखनेवाला है उसको नहीं होते।

'क्या मोह और क्या शोक ?' इस प्रकार अविद्याके कार्यस्वरूप शोक और मोहकी आक्षेपरूपसे असम्भवता दिखलाकर कारणसहित संसारका अत्यन्त ही उच्छेद प्रदर्शित किया गया है ।। ७ ।।

आत्मानिरूपण

योऽयमतीतैर्मन्त्रैरुक्त आत्मा स स्वेन रूपेण किलक्षण इत्याहायं मन्त्रः। उपर्युक्त मन्त्रोंसे जिस आत्माका वर्णन किया गया है वह अपने स्वरूपसे कैसे लक्षणोंवाला है इस वातको यह मन्त्र बतलाता है—

स पर्यगाच्छुक्रमकायमत्रणमस्नाविरः शुद्धमपाप-विद्धम् । कविर्मनीषी परिभूः स्वयम्भूर्याथातथ्यतोऽर्थान् व्यद्धाच्छाश्वतीभ्यः समाभ्यः ॥ ८॥

वह आत्मा सर्वगत, शुद्ध, अशरीरी, अक्षत, स्नायुसे रहित, निर्मेल, अपापहत, सर्वद्रष्टा, सर्वज्ञ, सर्वोत्कृष्ट और स्वयम्भू (स्वयं ही होनेवाला) है। उसीने नित्यसिद्ध संवत्सर नामक प्रजापतियोंके लिये यथायोग्य रीतिसे अभी (कर्त्तन्यों अथवा पदार्थों) का विभाग किया है।।८॥

स यथोक्त आत्मा पर्यगात्परि समन्तादगाद्गतवानाकाशवद्वचापी इत्यर्थः । शुक्रं शुद्धं ज्योतिष्म-द्दीप्तिमानित्यर्थः। अकायमशरीरो लिङ्गशरीरवर्जित इत्यर्थः।अत्रणम् अक्षतम् । अस्नाविरं स्नावाः शिरा यसिन विद्यन्त इत्यस्ना-विरम् । अत्रणमस्नाविरमित्याभ्यां स्थूलशरीरप्रतिपेधः श्रद्ध निर्मलमविद्यामलरहितमिति का-रणशरीरप्रतिषेधः । अपापविद्धं धर्माधर्मादिपापवर्जितम् । शुक्रमित्यादीनि वचांसि पुँछिङ्गत्वेन परिणेयानि । स र्यगादित्युपक्रम्य कविर्मनीपी-

कविः क्रान्तदर्शी सर्वेदक्।

यादिना पुँछिङ्गत्वेनोपसंहारात्।

वह पूर्वीक्त आत्मा पर्यगात. परि-सत्र ओर अगात्-गया हुआ है अर्थात आकाशके समान सर्व-व्यापक है; शुक्र-शुद्ध-ज्योतिष्मान् यानी दीप्तिवाला है; अकाय-अशरीरी अर्थात् छिंग शरीरसे रहित अत्रण यानी अक्षत है; अस्नाविर है, जिसमें स्नायु अर्थात् शिराएँ न हों उसे अस्नाविर कहते हैं । अत्रण और अस्नाविर-इन दो विशेषणोंसे स्थूल शरीरका प्रति-षेध किया गया है। तथा शुद्ध, निर्मल यानी अविद्यारूप मलसे रहित है-इससे कारण शरीरका प्रतिषेध किया गया है। अपापविद्ध-धर्म-अधर्मरूप पापसे रहित है।

'श्क्रम्' इत्यादि (नपुंसकळिङ्ग) वचनोंको पुँछिङ्गमें परिणत कर लेना चाहिये, क्योंकि 'स पर्यगात्' इस पदसे आरम्भ करके 'कविः मनीषी' आदि शब्दोंद्वारा पुँछिङ्ग-रूपसे ही उपसंहार किया है।

कवि-क्रान्तदर्शी * यानी सर्वदक 'नान्योऽतोऽस्ति द्रष्टा'' (चृ० उ० है। जैसा कि श्रुति कहती है-''इससे

^{*} क्रान्तका अर्थ अतीत है, अतः क्रान्तदर्शीका अर्थ अतीतद्रष्टा हुआ। हाँ अतीतकालको तीनों कालोंका उपलक्षण मानकर भाष्यकारने क्रान्तदर्शीका ार्थ सर्वदक् अर्थात् सर्वद्रष्टा किया है।

३ । ८ । ११) इत्यादिश्वतेः ।

मनीषी मनस ईषिता सर्वज्ञ

ईश्वर इत्यर्थः । परिभूः सर्वेषां

पर्युपरि भवतीति परिभूः ।

स्वयम्भूः स्वयमेव भवतीति ।

येषाम्रुपरि भवति यश्वोपरि भवति

स सर्वः स्वयमेव भवतीति

स्वयम्भूः ।

स नित्यग्रक्त ईश्वरो याथातथ्यतः सर्वज्ञत्वाद्यथातथाभावो
याथातथ्यं तसाद्यथाभूतकर्मफलसाधनतोऽर्थान् कर्त्तव्यपदार्थान्
व्यद्धाद्विहितवान् यथानुरूपं
व्यभजदित्यर्थः; शाश्वतीभ्यो
नित्याभ्यः समाभ्यः संवत्सराख्येभ्यः प्रजापतिभ्य इत्यर्थः ॥ ८॥

अन्य कोई और द्रष्टा नहीं है।"
मनीषी-मनका ईशन करनेवाला
अर्थात् सर्वज्ञ ईश्वर। परिभू-सबके
परि अर्थात् ऊपर है इसिलिये परिभू
है। खयम्भू—स्तयं ही होता है
[इसिलिये खयम्भू है]। अथवा
जिनके ऊपर है और जो ऊपर है
वह सब खयं ही है, इसिलिये
खयम्भू है।

उस नित्यमुक्त ईश्वरने सर्वज्ञ होनेके कारण यथाभूत कर्म, फल और साधनके अनुसार अर्थों—कर्त्तव्य-पदार्थोंका याथातध्य विधान किया अर्थात् यथायोग्य रीतिसे उनका विभाग किया। यथा-तथाके भावको याथातध्य कहते हैं। [उसने] शास्त्रत—नित्य समाओं अर्थात् संवत्सर नामक प्रजापतियोंको [उनकी योग्यताके अनुसार पृथक्-पृथक् कर्त्तव्य बाँट दिये]॥८॥

····

ज्ञानमार्ग और कर्ममार्ग

अत्राद्येन मन्त्रेण सर्वेषणापरि-त्यागेन ज्ञाननिष्ठोक्ता प्रथमो वेदार्थः ''ईशा वास्यमिदं सर्वं · · · मा गृधः कस्यस्विद्धनम्'' इति । यहाँ "ईशा वास्यमिदं सर्वः "मा
गृधः कस्यस्विद्धनम्" इस प्रथम मन्त्रद्वारा सम्पूर्ण एषणाओं के त्यागपूर्वक
ज्ञाननिष्ठाका वर्णन किया है; यही
वेदका प्रथम अर्थ है। तथा जो

अज्ञानां जिजीविष्णां ज्ञानिन-ष्ठासम्भवे ''कुर्वन्नेवेह कर्माणि '''जिजीविषेत्'' इति कर्म-निष्ठोक्ता द्वितीयो वेदार्थः।

अनयोश्च निष्ठयोविंभागो

मन्त्रप्रद्शितयोर्बृहदा
श्रवानां
कर्भनिष्ठा

"सोऽकामयत जाया मे
स्थात्" (चृ० उ०१।४।१७)
इत्यादिना अज्ञस्य कामिनः
कर्माणीति। "मन एवास्यात्मा
वाग्जाया" (चृ० उ०१।४।
१७) इत्यादिवचनाद् अज्ञत्वं
कामित्वं च कर्मनिष्ठस्य निश्चितमवगम्यते। तथा च तत्फलं
सप्तान्नसर्गस्तेष्वात्मभावेनात्मस्वरूपावस्थानम्।

जायाद्येषणात्रयसंन्यासेन च _{ज्ञानिनां} आत्मिवदां कर्मनिष्ठा-^{तांख्यनिष्ठा} प्रातिक्त्ल्येनात्मस्यरूप-निष्ठैव दर्शिता ''किं प्रजया अज्ञानी और जीवित रहनेकी इच्छा-वाले हैं उनके लिये ज्ञाननिष्टा सम्भव न होनेपर ''कुर्वनेवेह कर्माणि''' जिजीविषेत्'' इत्यादि मन्त्रसे कर्म-निष्टा कहीं है । यह दूसरा वेदार्थ है ।

उपर्युक्त मन्त्रोंद्वारा दिखलाया हुआ इन निष्टाओंका विभाग बृह-दारण्यकमें भी दिखाया है। "उसने इच्छा की कि मेरे पक्षी हो" इत्यादि वाक्योंसे यह सिद्ध होता है कि कर्म अज्ञानी और सकाम पुरुपके लिये ही हैं। "मन ही इसका आत्मा है, वाणी स्त्री है" इत्यादि वचनसे भी कर्मनिष्टका अज्ञानी और सकाम होना तो निश्चितक्षपसे जाना जाता है। तथा उसीका फल सप्तान सर्ग * है। उनमें आत्मभावना करनेसे ही आत्माकी [अनात्मरूपसे] स्थिति है।

आत्म-ज्ञानियोंके लिये तो वहाँ (बृहदारण्यकोपनिपद्में) "जिन हमको यह आत्मलोक ही सम्पादन करना है वे हम प्रजाको लेकर क्या करेंगे" इत्यादि वाक्यसे जायादि †

श्रीहि-यवादि-ये मनुष्यके अन्न हैं, हुत-प्रहुत-ये दोनों देवताओंके अन्न हैं, मन, वाणी और प्राण—ये आत्माके अन्न हैं तथा दुग्ध पश्चओंका अन्न हैं । यह सार प्रकारके अन्नकी सृष्टि कर्मका ही फल हैं ।

[†] यहाँ 'जाया' (स्त्री) शब्दसे 'पुत्र' उपलक्षित होता है; अतः 'जायादि-एषणा' का तात्पर्य 'पुत्रादि-एषणात्रय' समझना चाहिये ।

करिष्यामो येपान्नोऽयमात्मायं लोकः" (बृ॰ उ०४।४।२२) इत्यादिना। ये तु ज्ञाननिष्ठाः संन्यासिनस्तेभ्योऽसुर्या नाम त इत्यादिना अविद्वन्निन्दाद्वारेण आत्मनो याधात्म्यं स पर्यगात् इत्येतदन्तैर्भन्त्रैरुपदिष्टम् । ते ह्यत्राधिकृता न कामिन इति। तथा च श्वेताश्वतराणां मन्त्रो-पनिपदि-"अत्याश्रमिभ्यः परमं पवित्रं प्रोवाच सम्यगृपिसङ्घ-जुष्टम्" (श्वे॰ उ०६।२१) इत्यादि विभज्योक्तम्।

ये तु कर्मिणः कर्मनिष्टाः कर्मकुर्वन्त एव जिजीविपवस्तेभ्य इद्युच्यते—

तीन एपणाओंके त्यागप्रविक कर्म-निष्टाके विरुद्ध आत्म-खरूपमें स्थित रहना ही दिखलाया है। जो ज्ञान-निष्ट संन्यासी हैं उन्हें ही 'असुर्या नाम ते छोकाः' यहाँ से छेकर 'स पर्यगात्' इत्यादितकके मन्त्रोंसे अज्ञानीकी निन्दा करते हुए आत्मा-के यथार्थ खरूपका उपदेश किया है । इस आत्मनिष्टामें उन्हींका अधिकार है, सकाम पुरुपोंका नहीं। इवेताइवतर-मन्त्रोप-इसी प्रकार निपद्में भी "ऋपिसम्हसे भली प्रकार सेवित इस परम पवित्र आत्मज्ञानका उत्तम (संन्यास) आश्रमवाटोंको उपदेश कियां 'इत्यादि रूपसे इसका पृथक् उपदेश किया है।

जो कर्मनिष्ट कर्मठ छोग कर्म करते हुए ही जीवित रहना चाहते हैं उनसे यह कहा जाता है—

कर्म और उपासनाका समुचय

अन्धन्तमः प्रविद्यान्ति येऽविद्यामुपासते । ततो भूय इव ते तमो य उ विद्याया ५ रताः ॥ ९ ॥

जो अविद्या (कर्म) की उपासना करते हैं वे [अविद्यारूप] द्योर अन्यकारमें प्रवेश करते हैं और जो विद्या (उपासना) में ही रत हैं वे मानो उसमें भी अधिक अन्यकारमें प्रवेश करते हैं ॥९॥ कथं पुनरेवमवगम्यते न तु सर्वेषाम् इति ।

उच्यते-अकामिनः साध्य-माधनभेदोपमर्देन 'यसिन्स-र्वाणि भृतान्यात्मैवाभूद्विजा-नतः। तत्र को मोहः कः शोक एकत्वमनुपञ्यतः' इति यदात्मै-कत्वविज्ञानम् [उक्तम्] तन्न केनचित्कर्मणा ज्ञानान्तरेण वा ह्यमृदः समुचिचीपति । इह तु सम्मिचीषया अविद्वदादिनिन्दा क्रियते । तत्र च यस्य येन सम्रचयः सम्भवति न्यायतः शास्त्रतो वा तदिहोच्यते यदैवं वित्तं देवताविषयं ज्ञानं कर्म-सम्बन्धित्वेनोपन्यस्तं न परमा-त्मज्ञानम् । ''विद्यया देवलोकः'' (बृ० उ० १ । ५ । १६) इति पृथक्फलश्रवणात् । तयोज्ञीन-कर्मणोरिह एकैकानुष्ठाननिन्दा समुचिचीपया न निन्दापरैव

पूर्व ० — यह कैसे ज्ञात होता है कि [यह विधि कर्मनिष्ठोंके ही छिये है] सबके छिये नहीं है ?

सिद्धान्ती-वतलाते हैं, [सुनो] निष्काम पुरुषके छिये जो 'यस्मिन् सर्वाणि भूतान्यात्मैवाभृद्विजानतः । तत्र को मोहः कः शोक एकत्व-मनुपस्यतः' इस मन्त्रसे साध्य और साधनके भेदका निराकरण करते द्धए आत्माके एकत्वका प्रतिपादन किया है, उसे कोई भी विचारवान् किसी भी कर्म या अन्य ज्ञानके साथ मिलाना नहीं चाहेगा। यहाँ तो समुचयकी इच्छासे ही अविद्वान् आदिकी निन्दा की है। अतः न्याय और शास्त्रके अनुसार जिसका जिसके साथ समुचय हो सकता है वही यहाँ कहा गया है। सो कर्मके सम्बन्धीरूपसे यहाँ दैव वित्त अर्थात् देवतासम्बन्धी ज्ञानका ही उल्लेख हुआ है -परमात्मज्ञानका नहीं, क्योंकि "विद्यासे देवलोक प्राप्त होता है" ऐसा [इस ज्ञानका आत्मज्ञानसे] पृथक फल सुना गया है। उन ज्ञान और कर्ममेंसे, यहाँ जो एक-एकके अनुष्टानकी निन्दा की है वह समुचयके अभिप्रायसे हैं निन्दाके

एकेकस्य पृथक्फलश्रवणात्; <mark>''विद्यया तदारोहन्ति'''</mark>विद्यया देवलोकः" (वृ० उ० १ । ५ । १६) "न तत्र दक्षिणा यन्ति" ''कर्मणा पितृलोकः" (वृ० उ० १।५।१६) इति। न हि शास्त्र-विहितं किञ्चिदकर्तव्यतामियात्। तत्र अन्धन्तमः अदर्शनात्मकं तमः प्रविशन्ति । के १ येऽविद्यां विद्यीया अन्या अविद्या तां कर्म इत्यर्थः, कर्मणो विद्याविरोधि-त्वात्, तामविद्यामग्रिहोत्रादि-लक्षणामेव केवलाम्रपासते तत्पराः सन्तोऽनुतिष्ठन्तीत्यभिप्रायः ततस्तसाद्न्धात्मकात्तमसो भूय इव बहुतरमेव ते तमः प्रविशन्ति, के ? कर्म हित्वा ये उ ये तु विद्या-यामेव देवताज्ञान एव रताः अभिरताः । तत्रावान्तरफलभेदं विद्याकर्मणोः समुचयकारणमाहः

ही लिये नहीं, क्योंकि "उस पदपर विधा (देवताज्ञान) से आरूढ़ होते हैं" "विद्यासे देवलोककी प्राप्ति होती हैं" "वहाँ दक्षिणमार्गसे जानेवाले नहीं पहुँचते" "कर्मसे पितृलोक मिलता है" इत्यादि एक-एकका पृथक् फल बतलानेवाली श्रुतियाँ भी मिलती हैं; और शास्त-विहित कोई भी बात अकर्त्तन्य नहीं हो सकती।

उनमें, वे तो अज्ञानरूप अन्धकार-में प्रवेश करते हैं। कौन ? जो अविद्या-विद्यासे अन्य अविद्या अर्थात् कर्म यानी केवल अग्नि-होत्रादिरूप अविद्याहीकी उपासना करते हैं, अर्थात् तत्पर होकर कर्मका ही अनुष्टान करते रहते हैं, क्योंकि कर्म विद्या (आत्म-ज्ञान) के विरोधी हैं [इसिळिये उन्हें अविद्या कहा गया है]। तथा उस अन्धकारसे भी कहीं अधिक अन्धकारमें वे प्रवेश करते हैं, कौन ?-जो कर्म करना छोड़कर केवल विद्या यानी देवताज्ञानमें ही रत-अनुरक्त हैं। विद्या और कर्मके अवान्तर फल-भेदको ही इनके समुचयका कारण बतलाते हैं;

अन्यथा फलवदफलवतोः सन्निहितयोरङ्गाङ्गितैव स्याद् इत्यर्थः ॥ ९॥

नहीं तो एक-दूसरेके समीप हुए फल्युक्त और फल्हीन प्रस्पर अंग और अंगी हो जायँगे[अर्थात् फल्ट-युक्त तो अंगी (मुख्य) हो जायगा तथा फल्ट्हीन अंग (गौण, समझा जायगा] यही इसका अभिप्राय है ॥ ९॥

कर्म और उपासनाके समुच्चयका फल अन्यदेवाहुर्विद्ययान्यदाहुरविद्यया इति शुश्रुम धीराणां ये नस्तद्विचचक्षिरे ॥ १०॥

विद्या (देवताज्ञान) से और ही फल वतलाया गया है तथा अविद्या (कर्म) से और ही फल वतलाया है। ऐसा हमने बुद्धिमान् पुरुषोंसे सुना है, जिन्होंने हमारे प्रति उसकी व्याख्या की थी॥१०॥

अन्यत्पृथगेव विद्यमा क्रियते
फलिमत्याहुर्वदन्ति "विद्यमा
देवलोकः" (बृ० उ० १।५।१६)
"विद्यमा तदारोहन्ति"इति श्रुतेः।
अन्यदाहुरविद्यमा कर्मणा क्रियते
"कर्मणा पितृलोकः" (बृ० उ० १।
५।१६) इति श्रुतेः। इत्येवं ग्रुश्रुम
श्रुतवन्तो वयं धीराणां धीमतां
वचनम् । ये आचार्या नोऽसाभ्यं
तत्कर्म च ज्ञानं च विचचश्चिरे
व्याख्यातवन्तस्तेपामयमागमः
पारम्पर्यागत इत्यर्थः ॥ १०॥

"विद्यासे देवलोक प्राप्त होता है" "विद्यासे उसपर आरूढ़ होते हैं" ऐसी श्रुतियोंके अनुसार, वेदवेता-लेग कहते हैं कि विद्यासे और ही फल मिलता है। तथा "कर्मसे पित्-लोक मिलता है" इस श्रुतिके अनुसार, अविद्या यानी कर्मसे और ही फल होता है—ऐसा उनका कथन है। ऐसे हमने धीर अर्थात् बुद्धिमानोंके वचन सुने हैं, जिन आचार्योंने हमसे उस कर्म तथा ज्ञानका विख्यान किया था अर्थात् उनकी व्याख्या की थी। तात्पर्य यह है कि यह उनका परम्परागत आगम है॥१०॥

विद्यां चाविद्यां च यस्तद्वेदोभयः सह । अविद्यया मृत्युं तीर्त्वा विद्ययाऽमृतमश्नुते ॥ ११ ॥

जो विद्या और अविद्या—इन दोनोंको ही एक साथ जानता है वह अविद्यासे मृत्युको पार करके विद्यासे अमरत्व प्राप्त कर छेता है॥११॥

यत एवमतो विद्यां चाविद्यां च देवताज्ञानं कर्म चेत्यर्थः यस्तदेतदुभयं सहेंकेन पुरुषेण अनुष्टेयं वेद तस्यैवं समुचय-कारिण एव एकपुरुपार्थसम्बन्धः क्रमेण स्यादित्युच्यते।

अविद्यया कर्मणा अग्निहोत्रा-दिना मृत्युं स्वाभाविकं कर्म ज्ञानं च मृत्युशब्दवाच्यम्रभयं तीर्त्वा अतिक्रम्य विद्यया देवता-ज्ञानेनामृतं देवतात्मभावमञ्जुते श्रामोति । तद्भचमृतमुच्यते यद्देवतात्मगमनम् ॥ ११ ॥ क्योंकि ऐसा है इसलिये विद्या और अविद्या अर्थात् देवताज्ञान और कर्म इन दोनोंको जो एक साथ एक ही पुरुष-से अनुष्टान किये जानेयोग्य जानता है इस प्रकार समुच्चय करनेवालेको ही एक पुरुषार्थका सम्बन्ध कमशः होता है यही अब कहा जाता है।

अविद्या अर्थात् अग्निहोत्रादि कर्मसे मृत्यु यानी 'मृत्यु' दाव्दवाच्य स्वामाविक (व्यावहारिक) कर्म और ज्ञान—इन दोनोंको तरकर— पार करके विद्या अर्थात् देवताज्ञान-से अमृत यानी देवात्मभावको प्राप्त हो जाता है । देवत्वभावको जो प्राप्त होना है वही अमृत कहा जाता है ॥११॥

व्यक्त और अव्यक्त उपासनाका समुचय

अधुना व्याकृताव्याकृतोपा-सनयोः सम्रुचिचीपया प्रत्येकं निन्दोच्यते ।

अब व्यक्त और अव्यक्त उपासनाओंका समुच्चय करनेकी इच्छासे प्रत्येककी निन्दा की जाती है।

अन्धं तमः प्रविशन्ति देऽसम्भूतिमुपासते । ततो भूय इव ते तमो य उ सम्भूत्या ५ रताः ॥ १२॥

जो असम्भ्ति (अन्यक्त प्रकृति) की उपासना करते हैं वे घोर अन्धकारमें प्रवेश करते हैं और जो सम्भ्ति (कार्यब्रह्म) में रत हैं वे मानो उनसे भी अधिक अन्धकारमें प्रवेश करते हैं ॥१२॥

अन्धं तमः प्रविशन्ति ये असम्भृतिं सम्भवनं सम्भृतिः सा यस्य कार्यस्य सा सम्भृतिः तस्या अन्या असम्भृतिः प्रकृतिः कारणमविद्या अच्याकृताख्या तामसम्भृतिमव्याकृताख्यां प्रकृतिं कामकर्मबीज-कारणमविद्यां भूतामदर्शनात्मिकामुपासते ये ते तदनुरूपमेवान्धं तमोऽदर्शना-त्मकं प्रविशन्ति । ततस्तसादपि भूयो बहुतरमिव तमः प्रविशन्ति य उ सम्भूत्यां कार्यत्रक्षणि हिरण्यगर्भाख्ये रताः ॥ १२॥

जो असम्भूतिकी उपासना करते हैं वे घोर अन्यकारमें प्रवेश करते हैं। सम्भवन (उत्पन्न होने) का नाम सम्भूति है वह जिसके कार्यका धर्म है उसे 'सम्भूति' कहते हैं। उससे अन्य असम्भृति-प्रकृति-कारण अथवा अव्याकृत नामकी अविद्या है। उस असम्भूति यानी अव्याकृत नामवाली प्रकृति-कारण अर्थात् अज्ञानात्मिका अविद्या-की, जोकि कामना और कर्मकी बीज है, जो लोग उपासना करते हैं वे उसके अनुरूप ही अज्ञानरूप घोर अन्धकारमें प्रवेश करते हैं । तथा जो सम्भृति यानी हिरण्यगर्भ नामक कार्यत्रहामें रत हैं वे तो उससे भी गहरे-मानो अधिकतर अन्धकारमें प्रवेश करते हैं ॥ १२ ॥

व्यक्त और अव्यक्त उपासनाके फल

अधुनोभयोरुपासनयोः सम्र-चयकारणमवयवफलभेदमाह । अब, उन दोनों उपासनाओं के समुच्चयका कारणरूप जो उन दोनों-के फलोंका भेद है उसका वर्णन किया जाता है—

अन्यदेवाहुः सम्भवादन्यदाहुरसम्भवात् । इति शुश्रुम घीराणां ये नस्तद्विचचक्षिरे ॥ १३ ॥

कार्यब्रह्मकी उपासनासे और ही फल बतलाया गया है; तथा अन्यक्तोपासनासे और ही फल बतलाया है। ऐसा हमने बुद्धिमानोंसे सुना है, जिन्होंने हमारे प्रति उसकी व्याख्या की थी॥१३॥

अन्यदेव पृथगेवाहुः फलं सम्भवात्सम्भूतेः कार्यत्रक्षोपास-नादणिमाधैश्वर्यलक्षणं न्याख्यात-वन्त इत्यर्थः । तथा चान्यदाहुः असम्भवादसम्भूतेरन्याकृताद् अन्याकृतोपासनात्। यदुक्तमन्ध-न्तमः प्रविशन्तीति प्रकृतिलय इति च पौराणिकैरुच्यत इत्येवं ग्रुश्रुम धीराणां वचनं ये नस्तद्विचच-क्षिरे च्याकृताच्याकृतोपासनफलं च्याख्यातवन्त इत्यर्थः ॥१३॥

सम्भूति अर्थात् कार्यत्रहाकी उपासनासे प्राप्त होनेवाला अणि-मादि ऐश्वर्यरूप और ही फल बत-टाया अर्थात् बखान किया है। तथा असम्भृति यानी अन्याकृतसे अर्थात् अञ्याकृत प्रकृतिकी उपा-सनासे और ही फल बतलाया है: जिसे पहले 'अन्यन्तमः प्रविशन्ति' आदि वाक्यसे कह चुके हैं तथा पौराणिक छोग जिसे प्रकृतिलय कहते हैं-ऐसा हमने धीरों (बुद्धि-मानों) का कथन सुना है, जिन्हों-ने हमसे उनका वर्णन किया था अर्थात् व्यक्त और अव्यक्त उपास-नाओंके फलका व्याख्यान किया था।। १३॥

यत एवमतः समुचयः सम्भू-त्यसम्भूत्युपासनयोर्युक्त एवैक-पुरुषार्थत्वाचेत्याह—

क्योंकि ऐसा है, इसल्यि सम्भूति और असम्भूतिकी उपास-नाओंका समुचय उचित ही है। इसके सिवा एक पुरुपार्यमूलक होनेसे भी उनका समुचय होना ठीक है—यही आगे कहते हैं—

सम्भूतिं च विनाशं च यस्तद्वेदोभय सह। विनाशेन मृत्युं तीत्वी सम्भूत्यामृतमश्नुते॥ १४॥

जो असम्भूति और कार्यब्रह्म—इन दोनोंको साथ-साथ जानता है वह कार्यब्रह्मकी उपासनासे मृत्युको पार करके असम्भूतिके द्वारा [प्रकृतिलयरूप] अमरत्व प्राप्त कर लेता है ॥१४॥

सम्भूतिं च विनाशं च यसाहे-दोभय सह विनाशो धर्मो यस्य कार्यस्य स तेन धर्मिणा अभेदेन उच्यते विनाश इति, तेन तदुपासनेनानैश्वर्यमधर्मकामादि-दोषजातं च मृत्युं तीर्त्वा—हिरण्य-गर्भोपासनेन ह्याणमादिप्राप्तिः फलम्, तेनानैश्वर्यादिमृत्युमतीत्य —असम्भूत्या अच्याकृतोपासनया अमृतं प्रकृतिलयलक्षणमञ्जते।

जो पुरुष असम्भूति और विनाश इन दोनोंकी उपासनाके समुचयकी जानता है वह—जिसके कार्यका धर्म विनाश है और उस धर्मीसे अभेद होनेके कारण जो स्वयं भी विनाश कहा जाता है—उस विनाश से अर्थात् उसकी उपासनासे अधर्म तथा कामना आदि दोषोंसे उत्पन्न हुए अनैश्चर्यक्त पुरुषको पार करके—हिरण्यगर्मकी उपासनासे अणिमादि ऐश्वर्यकी प्राप्तिरूप फल ही मिलता है,अतः उससे अनैश्वर्य आदि मृत्युको पार करके—असम्भूति—अन्यको-पासनासे प्रकृतिल्यरूप अमृत प्राप्त कर लेता है।

सम्भूतिं च विनाशं चेत्यत्रा-वर्णलोपेन निर्देशो द्रष्टव्यः प्रकृति-लयफलश्चत्यतुरोधात् ॥ १४॥

'सम्भूतिं च विनाशं च' इस पद-समूहमें प्रकृतिल्यरूप फल बतलाने-वाली श्रुतिके अनुरोधसे अवर्णके लोपपूर्वक निर्देश हुआ समझना चाहिये* ॥ १४॥

उपासककी मार्गयाचना

मानुषदैववित्तसाध्यं फलं शास्त्रलक्षणं प्रकृति-भोगमोक्ष-लयान्तम् । एतावती विवेक: संसारगतिः । अतः परं पूर्वोक्तमात्मैवाभूद्विजानत इति सर्वात्मभाव एव सर्वेषणा-संन्यासज्ञाननिष्ठाफलम् । द्विप्रकारः प्रवृत्तिनिवृत्तिलक्षणो वेदार्थोऽत्र प्रकाशितः । तत्र प्रवृत्तिलक्षणस्य वेदार्थस्य विधि-प्रतिषेधलक्षणस्य कृत्स्रस्य प्रका-शने प्रवर्ग्यान्तं ब्राह्मणसुपयुक्तम्। निवृत्तिलक्षणस्य वेदार्थस्य प्रका-शनेऽत ऊर्ध्व बृहदारण्यक-मुपयुक्तम् ।

शास्त्रके बतलाये हुए प्रकृतिलय-पर्यन्त समस्त फल [गौ, भूमि और सुवर्ण आदि] मानुष सम्पत्ति तथा [देवताज्ञानरूप] दैवी सम्पत्तिसे सम्पन्न होनेवाले हैं । संसारकी गति है। इससे पहले 'आत्मैवाभूद्विजानतः' इस (सातवें मन्त्र) में वतलाया हुआ सम्पूर्ण एषणाओंके त्यागरूप संन्यासका फल सर्वात्मभाव हो है। इस प्रकार यहाँ प्रवृत्ति-निवृत्तिरूप दो प्रकारका वेदार्थ प्रकाशित किया है। उनमें विधि-प्रतिषेधरूप सम्पूर्ण प्रवृत्तिलक्षण वेदार्थका प्रकाश करनेमें प्रवर्ग्यपर्यन्त ब्राह्मण-भाग उपयोगी है। तथा निवृत्तिं-लक्षण वेदार्थको अभिन्यक्त करनेमें इससे आगे बृहदारण्यकका उपयोग किया जाता है।

अर्थात् 'असम्भूति' को ही 'सम्भूति' कहा है—ऐसा जानना चाहिये।

तत्र निषेकादिक्मशानान्तं
कर्म कुर्वन् जिजीविषेद्यो विद्यया
सहापरब्रह्मविषयया तदुक्तं विद्यां
चाविद्यां च यस्तद्वेदोभय रह ।
अविद्यया मृत्युं तीर्त्वा विद्ययामृतमःनुते' इति ।

तत्र केन मार्गेणामृतत्वत्वानमार्ग- मश्नुत इत्युच्यते ।

याचनम् तद्यत्तत्सत्यमसौ स

आदित्यो य एप एतस्मिन्मण्डले
पुरुषो यश्चायं दक्षिणेऽक्षनपुरुष
एतदुभय सत्यं ब्रह्मोपासीनो
यथोक्तकमृकृच यः सोऽन्तकाले
प्राप्ते सत्यात्मानमात्मनः प्राप्तिद्वारं याचते 'हिरण्मयेन पात्रेण ०'
इति ।

उनमें जो पुरुष गर्भाधानसे छेकर मरणपर्यन्त कर्म करते हुए ही जीवित रहना चाहता है उसे अप्रव्रह्म-विषयक विद्याके साथ ही [जीवित रहना चाहिये] जैसा कि कहा है— 'विद्या और अविद्या दोनोंको साथ-साथ जानता है वह अविद्या (कर्म) से मृत्युको पार करके विद्या (देवता-ज्ञान) से अमृत प्राप्त कर छेता है।'

वह किस मार्गसे अमृतत्व प्राप्त करता है १ सो वतलाते हैं। वह जो सत्य है वहीं यह आदित्य है, जो इस आदित्यमण्डलमें पुरुष हैं तथा जो पुरुप दक्षिणनेत्रमें है वे दोनों ही सत्य हैं। जो उस ब्रह्मकी उपासना करनेवाला और शास्त्रोक्त कर्म करने-वाला है वह अन्तकाल उपस्थित होनेपर [इस आदित्यमण्डलस्थ] आत्मासे 'हिरण्मयेन पात्रेण्ठ' इस मन्त्रके द्वारा इस प्रकार आत्मप्राप्तिके द्वारकी याचना करता है—

हिरण्मयेन पात्रेण सत्यस्यापिहितं मुखम् । तत्त्वं पूषन्नपावृणु सत्यधर्माय दृष्टये॥ १५॥

आदित्यमण्डलस्य ब्रह्मका मुख ज्योतिर्मय पात्रसे ढका हुआ है। हे पूपन् ! मुझ सत्यवर्माको आत्माकी उपलब्धि करानेके लिये त् उसे उघाड़ दे॥ १५॥

हिरण्मयमिव हिरण्मयं ज्योति-र्मयमित्येतत् । तेन पात्रेणेव अपिधानभूतेन सत्यस्यैवादित्य-मण्डलस्थस ब्रह्मणोऽपिहितम् आच्छादितं मुखं द्वारम् । तत्त्वं हे पूपन्नपावृण्यपसारय सत्यस्य उपासनात्सत्यं धर्मी यस्य मम सोऽहं सत्यधर्मा तस्मै मह्यमथवा यथाभूतस्य धर्मस्यानुष्ठात्रे दृष्ट्ये तव सत्यात्मन उपलब्धये ॥१५॥

जो सोनेका-सा हो उसे 'हिरण्मय' कहते हैं, अर्थात् जो ज्योतिर्मय है उस टकनेरूप पात्रसे ही आदित्य-मण्डलमें स्थित सत्य अर्थात् ब्रह्मका मुख-द्वार छिपा हुआ है। हे पूषन् ! सत्यकी उपासना करनेके कारण जिसका सत्य ही धर्म है ऐसा मैं सत्यधर्मा हूँ उस मेरे प्रति अथवा यथार्थ धर्मका अनुष्ठान करनेवाले मेरे प्रति दृष्टि अर्थात् अपने सत्यखरूपकी उपलब्धिके लिये त् उसे उघाड़ दे-[उस पात्रको] सामनेसे हटा दे ॥१५॥

पूषन्नेकर्षे यम सूर्य प्राजापत्य व्यूह रश्मीन्समूह । तेजो यत्ते रूपं कल्याणतमं तत्ते पश्यामि योऽसावसौ पुरुषः सोऽहमस्मि ॥ १६॥

हे जगत्वोषक सूर्य ! हे एकाकी गमन करनेवाले ! हे यम (संस्मारका नियमन करनेवाले) ! हे सूर्य (प्राण और रसका शोषण करनेवाले) ! हे प्रजापतिनन्दन ! त् अपनी किरणोंको हटा छे (अपने तेजको समेट छे) । तेरा जो अतिशय कल्याणमय रूप है उसे मैं देखता हूँ । यह जो आदित्यमण्डलस्य पुरुष है वह मैं हूँ ॥ १६॥

हे पूषन् ! जगतः पोषणात्पूपा | हे पूषन् ! जगत्का पोषण रविस्तथैक एव ऋषित गच्छिति वह अकेला ही चलता है इत्येकिपिः; हे एकर्षे ! तथा | इसिंटिये एकर्षि है; हे एकर्षे !

सर्वस्य संयमनायमः; हे यम ! तथा रक्मीनां प्राणानां रसानाश्च स्वीकरणात् सर्यः; हे सर्य ! प्रजा-पतेरपत्यं प्राजापत्यः; हे प्राजा-पत्य ! च्यूह विगमय रक्षी-न्खान् । समूह एकीकुरु उपसंहर ते तेजस्तापकं ज्योतिः।

यत्ते तव रूपं कल्याणतमम् अत्यन्तशोभनं तत्ते तवात्मनः प्रसादात् पश्यामि । किश्वाहं न तु त्वां भृत्यवद्याचे योऽसावा-दित्यमण्डलस्थो व्याहृत्यवयवः पुरुषः पुरुषाकारत्वात्पूर्णं वानेन प्राणबुद्धचात्मना जगत्समस्त-मिति पुरुषः पुरि शयनाद्वा

सबका नियमन करनेके कारण यम है; हे यम ! किरण प्राण और रसोंको स्वीकार करनेके कारण है; हे सूर्य ! प्रजापतिका पुत्र होनेसे प्राजापत्य है; हे प्राजापत्य ! अपनी किरणोंको दूर कर। अपने तेज यानी सन्तप्त करनेवाली ज्योतिको पुञ्जीभूत एकत्रित अर्थात् शान्त कर।

तेरा जो अत्यन्त कल्याणमय अर्थात् परम सुन्दर सक्रप है उसे तुझ आत्माकी कृपासे मैं देखता हूँ। तथा यह बात में तुझसे सेवकके समान याचना नहीं करता, क्योंकि यह जो व्याहृतिरूप अङ्गीवाली आदित्यमण्डलस्य पुरुष है—जो पुरुषाकार होनेसे, अथवा जो प्राण और बुद्धिरूपसे समस्त जगत्को पूर्ण किये हुए है या जो शरीररूप पुरमें शयन करनेके कारण पुरुष पुरुषः सोऽहमस्मि भवामि।।१६॥ | है वह मैं ही हूँ ॥ १६॥

मरणोन्मुख उपासककी प्रार्थना

वायुरनिलममृतमथेदं भसान्तः शरीरम्। ॐ ऋतो स्मर कृत ५ स्मर ऋतो स्मर कृत ५ स्मर ॥१७॥

१—'तस्य भूरिति शिरः, भुव इति बाह् सुवरिति प्रतिष्ठा'(वृ० उ० ५ । ५ । ३) अर्थात् उसका 'भूः' यह शिर है, 'भुवः' यह भुजाएँ है तथा 'सुवः' यह प्रतिष्ठा (चरण) हैं।

अब मेरा प्राण सर्वात्मक वायुरूप सूत्रात्माको प्राप्त हो और यह शारीर भस्मशेष हो जाय । हे मेरे संकल्पात्मक मन ! अब तू स्मरण कर, अपने किये हुएको स्मरण कर, अब तू स्मरण कर, अपने किये हुएको स्मरण कर ॥ १७ ॥

अथेदानीं मम मरिष्यतो वायुः प्राणोऽध्यात्मपरिच्छेदं हित्वाधिदैवतात्मानं सर्वात्मक-मनिलममृतं स्त्रात्मानं प्रतिपद्य-तामिति वाक्यशेषः। लिङ्गं चेदं ज्ञानकर्मसंस्कृतस्रत्कामित्विति द्रष्टव्यम्, मार्गयाचनसामध्यात्। अथेदं शरीरमग्रौ हुतं भस्मान्तं भूयात्।

ओमिति यथोपासनम् ॐप्रतीकात्मकत्वात्सत्यात्मकमग्न्याख्यं
ब्रह्माभेदेनोच्यते । हे क्रतो सङ्कल्पात्मक स्मर् यन्मम सर्जव्यं
तस्य कालोऽयं प्रत्युपस्थितोऽतः
सर् । क्रतो सर कृतं स्मरेति
पुनर्वचनमादरार्थम् ॥ १७॥

अब मुझ मरनेवालेका वायु—प्राण अपने अध्यात्म परिच्छेदको त्यागकर अघिदैवरूप सर्वात्मक वायुरूप अमृत यानी सूत्रात्माको प्राप्त हो— इस प्रकार इस वाक्यमें 'प्रतिपद्यताम्' यह क्रियापद जोड़ लेना चाहिये । यहाँ यह समझना चाहिये कि ज्ञान और कर्मके संस्कारोंसे युक्त यह लिंग देह उत्क्रमण करे, क्योंकि [इस श्रुतिसे] मार्गकी याचना की गयी है। तथा अब यह शरीर अग्निमें होम कर दिये जानेपर भस्मशेष हो जाय।

'ॐ'ऐसा कहकर यहाँ उपासना-के अनुसार सत्यखरूप अग्निसंज्ञक ब्रह्म ही अमेदरूपसे कहा गया है, क्योंकि 'ॐ' उसका प्रतीक है। हे कतो!—संकल्पात्मक मन! तू इस समय जो मेरा स्मरणीय है उसका स्मरण कर; अब यह उसका समय उपिथत हो गया है, अतः तू स्मरण कर। 'क्रतो स्मर कृतं स्मर' यहाँ ['स्मर' पदकी] पुनरुक्ति आदरके छिये है ॥१॥ याचते नाम किए लीह नाम कि करता है

पुनरन्येन मन्त्रेण मार्ग पुनः दूसरे मन्त्रसे मार्गकी याचना

अग्ने नय सुपथा राये अस्मान्त्रिश्वानि देव वयुनानि विद्वान्। युयोध्यसमञ्जुहुराणमेनो भूयिष्ठां ते नमउक्तिं विधेम॥ १८॥

हे अग्ने ! हमें कर्मफलमोगके लिये सन्मार्गसे लें चल । हे देव ! तू समस्त ज्ञान और कर्मीको जाननेवाला है । हमारे पायण्डपूर्ण पापोंको नष्ट कर । हम तेरे लिये अनेकों नमस्कार करते हैं ॥ १८ ॥

हे अमे ! नय गमय सपथा शोभनेन मार्गेण । सुपथेति विशेषणं दक्षिणमार्गनिवृत्त्यर्थम्। निर्विण्णोऽहं दक्षिणेन मार्गेण गतागतलक्षणेनातो याचे त्वां पुनः पुनर्गमनागमनवर्जितेन शोभनेन पथा नय । राये धनाय कर्मफलमोगायेत्यर्थः असान्य-थोक्तधर्मफलविशिष्टान विश्वानि सर्वाणि हे देव वयुनानि कर्माणि प्रज्ञानानि वा विद्वाञ्जानन् ।

किञ्च युयोधि वियोजय विनाशय असदसत्तो जुहुराणं क्रुटिलं बञ्चनात्मकमेनः पापम्। ततो वयं विशुद्धाः सन्त इष्टं प्राप्स्याम इत्यभिप्रायः । किन्त वयमिदानीं ते न शक्तमः

हे अग्ने ! मुझे सुपथ अर्थात् सन्दर मार्गसे छे चल । यहाँ 'सुपथा' यह विशेषण दक्षिणमार्गकी निवृत्तिके लिये है । मैं आवागमनरूप दक्षिण-मार्गसे ऊब गया हूँ, अतः तुझसे प्रार्थना करता हूँ कि यथोक्त कर्मफल-विशिष्ट हम लोगोंको हमारे सम्पूर्ण कर्म अथवा ज्ञानोंको जाननेवाले हे देव ! त 'राये'-धनके लिये अर्थात कर्मफल-भोगके निमित्त पुनः-पुनः आने-जानेसे रहित शुभमार्गसे छे चल ।

तथा त हमारे कुटिल अर्थात् वञ्चनात्मक पापोंको विमुक्त यानी विनष्टकर दे। तब हम विशुद्ध होकर अपना इष्ट प्राप्त कर लेंगे-यह इसका अभिप्राय है। किन्तु इस समय हम तेरीपरिचर्या (सेवा) करनेमें समर्थ

परिचर्यां कर्तुम्। भूयिष्ठां बहुतरां ते तुभ्यं नम उक्तिं नमस्कारवचनं विधेम नमस्कारेण परिचरेम इत्यर्थः। नहीं हैं। अतः हम तेरे िंये बहुत-सी नमः-उक्तियानी नमस्कार-वचन विधान करते हैं अर्थात् नमस्कारसे ही तेरी परिचर्या करते हैं।

यन्थार्थ-विवेचन

'अविद्यया मृत्युं तीत्वीं विद्ययामृतमञ्जते।'(ई० उ०११) 'विनाशेन मृत्युं तीर्त्वा सम्भृत्या-मृतमश्रुते' (ई० उ०१४) इति श्रुत्वा केचित्संशयं कुर्वन्ति। अतस्तिश्राकरणार्थं सङ्ग्रेपतो विचारणां करिष्यामः।

तत्र तावत्कित्रिमित्तः संशय इत्युच्यते—

विद्याशब्देन मुख्या परमात्म-विद्य<mark>ैव कसात्र गृह्यते</mark>ऽमृतत्वश्च ।

नन्कायाः परमात्मविद्यायाः कर्मणश्च विरोधात्सम्रचयानुप-पत्तिः। 'अविद्या (कर्म) से मृत्युको पारकर विद्या (देवता-ज्ञान) से अमृत प्राप्त करता है' 'विनाश (कार्यब्रह्मकी उपासना) से मृत्युको पारकर असम्भूति (अव्यक्तकी उपासना) से अमृत लाम करता है' ऐसा सुनकर कुछ लोगोंको संशय हो जाता है । अतः उसकी निवृत्तिके लिये हम संक्षेपसे विचार करते हैं ।

अच्छा तो, यहाँ किस निमित्त-को छेकर संशय होता है ? इसपर कहते हैं—

पूर्व — यहाँ 'विद्या' राब्दसे मुख्य परमार्थ विद्या तथा 'अमृत' राब्दसे अमृतत्व ही क्यों नहीं टिया जाता ?

सिद्धान्ती— उपर बतलायी हुई परमार्थविद्या और कर्मका परस्पर विरोध होनेके कारण उनका समुचय नहीं हो सकता।

सत्यम् । विरोधस्तु नाव-गम्यते विरोधाविरोधयोः शास्त्र-प्रमाणकत्वात् । यथाविद्यानुष्ठानं ्यास्त्र**प्रमाणकं** वद्योपासनश्च तद्विरोधाविराधावपि। तथा पथा च न हिंस्थात्सर्वा भूतानीति शास्त्रादवगतं पुनः **शास्त्रेणै**व बाध्यतेऽध्वरे पशुं हिंस्यादिति । एवं विद्याविद्ययोरिप स्थात्। विद्याकर्मणोश्च समुचयः।

न ''दूरमेते विपरीते विषूची अविद्याया च विद्या'' (क० उ० १।२।४) इति श्रुतेः । विद्यां चाविद्यां चेति वचना-द्विरोध इति चेत् १ दः हेतुस्ररूपफलविरोधात् ।

विद्याविद्याविरोधाविरोधयो-

पूर्व ० - ठीक है, परन्तु इनका विरोध या अविरोध तो शास्त्र-प्रमाणसे ही सिद्ध हो सकता है; अतः [यहाँ शास्त्र-विधि होनेके कारण] इनका विरोध नहीं जान पड़ता । जिस प्रकार अविद्याका अनुष्टान और विद्याकी उपासना शास्त्रप्रमाणसे सिद्ध हैं उसी प्रकार उनके विरोध और अविरोध भी हैं। जैसे 'सभी प्राणियोंकी हिंसा न करें' यह वात शास्त्रसे जानी जाती है और फिर 'यज्ञमें पशुकी हिंसा करें' इस शास्त्र-विधिसे ही वाचित भी हो जाती है वैसे ही विद्या और अविद्या-के सम्बन्धमें भी हो सकता है। और इस प्रकार विद्या तथा कर्मका समुचय हो जायगा।

सिद्धान्ती—नहीं, क्योंिक श्रुति कहती है कि ''जिनकी गति भिन्न-भिन्न हैं वे त्रिद्धा और कर्म सर्वथा विपरीत हैं।"

पूर्व०-'िकन्तु विद्यां चाविद्यां च' इस वाक्यसे इन दोनोंका अविरोध है न ?

सिद्धान्ती—नहीं, क्योंकि उनके हेतु, स्वरूप और फलोंमें विरोध है। पूर्व०—विद्या और अविद्या तथा र्विकल्पासम्भवात्समुचयविधाना-द्विरोध एवेति चेत् ।

नः सहसम्भवानुपपत्तेः।

क्रमेणैकाश्रये स्यातां विद्या-विद्ये इति चेत् ।

नः विद्योत्पत्तौ अविद्याया

द्यस्तत्वात्तदाश्रयेऽविद्यानुपपत्तेः।

न द्यप्रिरुष्णः प्रकाशश्रेति

विज्ञानोत्पत्तौ यस्मिनाश्रये

तदुत्पनं तस्मिनेवाश्रये शीतोऽप्रिरप्रकाशो वेत्यविद्याया उत्प
तिनीपि संशयोऽज्ञानं वा।

विरोध और अविरोध इनमें विकल्प न हो सकनेके कारण तथा * समुचय-की विधि होनेसे अविरोध ही मान लिया जाय तो ?

सिद्धान्ती—नहीं, क्योंकि इन दोनोंका साथ रहना सम्भव नहीं है।

पूर्व o —यदि ऐसा मानें कि विद्या और अविद्या क्रमसे एक आश्रयमें रहनेवाटी हैं, तो ?

सिद्धान्ती—नहीं, क्योंिक विद्याने के उत्पन्न हो जानेपर अविद्याका नाश हो जाता है और फिर उसी आश्रयमें अविद्याकी उत्पत्ति नहीं हो सकती । 'अग्नि उष्ण और प्रकाशस्क्ष्प है' इस ज्ञानके उत्पन्न होनेपर जिस [अग्निरूप] आश्रय-में यह उत्पन्न हुआ है उसीमें अग्नि शीतल और अप्रकाशमय है—ऐसा अज्ञान नहीं हो सकता; अधिक क्या इस विषयमें उस पुरुषको कोई सन्देह अथवा भ्रम भी नहीं हो

^{*} क्योंकि विद्या-अविद्या तथा विरोध-अविरोध ये सिद्ध वस्तुएँ हैं। जो बात पुरुषके अधीन होती है अर्थात् जिसे पुरुष कर सकता है उसीमें विकल्प भी हो सकता है। जैसे 'सूर्योदयके अनन्तर हवन करे'—इस विधिमें यह विकल्प हो सकता है कि सूर्योदयसे पहले करे या पीछे; परन्तु 'सूर्य है' इस बातमें सूर्य है या नहीं—ऐसा कोई विकल्प नहीं हो सकता, क्योंकि सूर्यका होना या न होन किसी पुरुषविरोषके अधीन नहीं है।

"यसिन् सर्वाणि भूतान्यात्मैवाभूद्विजानतः । तत्र को मोहः कः
श्वोक एकत्वमनुपश्यतः" (ई०
ड० ७) इति शोकमोहाद्यसम्भवश्वतः । अत्रिद्यासम्भवाचदुपादानस्य कर्मणोऽप्यनुपपचिम्
अवोचाम।

अमृतमञ्जुत इत्यापेश्विकम् अमृतम् । विद्याशन्देन परमात्म-विद्याग्रहणे हिरण्मयेनेत्यादिना द्वारमार्गादियाःचनमजुपपत्नं स्थात् तस्यादुपासनया सम्रुचयो न परमात्मविज्ञानेनेति यथास्या-भिर्व्याख्यात एव मन्त्राणामर्थ इत्युपरम्यते ॥ १८॥ सकता। ज्ञानीके लिये शोक-मोहादि-का असम्भव बतलानेवाली "यस्मिन् सर्वाणि मूतान्यात्मैवाभूद्विजानतः। तत्र को मोहः कः शोक एकत्वमनु-पस्यतः" इस श्रुतिसे भी यही सिद्ध होता है। इस प्रकार अविद्याके असम्मव हो जानेपर उसके आश्रयसे होनेवाले कर्म भी नहीं हो सकते— यह बात हम पहले ही कह चुके हैं।

यहाँ जो कहा गया है कि
अमृतको प्राप्त होता है सो आपेक्षिक
अमृत समझना चाहिये । यदि
'विद्या' शब्दसे परमात्म-विद्या ठी
जाय तो 'हिरण्मयेन' इत्यादि मन्त्रोंसे
मार्गादिकी याचना नहीं बन सकती।
इसिंछ्ये यहाँ उपासनाके साथ ही
[कर्मका] समुच्च्य किया गया
है, परमात्मज्ञानके साथ नहीं। इस
प्रकार इन मन्त्रोंका वही अर्थ है जैसा
कि हमने व्याख्यान किया है। ऐसा
कहकर हम विराम छेते हैं॥ १८॥

-456-

इति श्रीमत्परमहंसपरिव्राजकाचार्यस्य श्रीशङ्कर-भगवतः कृती वाजसनेयसंहितोप-निवद्भाष्यं सम्पूर्वम् ।

॥ हरिः ॐ तत्स्त् ॥

संक्षिप्त पद्मपुराण (सचित्र) [वर्ष १९, सन् १९४५ ई०]—इसमें (पद्मपुराण-वर्णित) भगवान् विष्णुकं माहात्म्यके साथ भगवान् श्रीराम तथा श्रीकृष्णकं अवतार-चिरत्रों एवं उनके परात्पररूपोंका विशद वर्णन है। भगवान् शिवकी महिमाके साथ इसमें श्रीअयोध्या, श्रीवृन्दावनधामका माहात्म्य भी वर्णित है। इसके अतिरिक्त इसमें शालग्रामके स्वरूप और उनकी महिमा, तुलसीवृक्षकी महिमा, भगवन्नाम-कीर्तन एवं भगवती गङ्गाकी महिमासहित, यमुना-स्नान, तीर्थ, व्रत, देवपूजन, श्राद्ध, दानादिके विषयमें भी विस्तृत चर्चा है।

संक्षिप्त मार्कण्डेय-ब्रह्मपुराणाङ्क (सचित्र) [वर्ष २१, सन् १९४७ ई०]—आत्म-कल्याणकारी महान् साधनों, उपदेशों और आदर्श चित्रोंसिहत इसमें मार्कण्डेयपुराणान्तर्गत देवी-माहात्म्य (श्रीदुर्गासप्तशती), तीर्थ-माहात्म्य, भगवद्धिक, ज्ञान, योग, सदाचार आदि अनेक गम्भीर, रोचक विषयोंका वर्णन (इन दो संयुक्त पुराणोंमें) है। कल्याणकामी पुरुषोंके लिये

इनका अनुशीलन लाभप्रद है।

नारी-अङ्क (सचित्र) [वर्ष २२, सन् १९४८ ई०]—इसमें भारतकी महान् नारियों के प्रेरणादायी आदर्श चिरित्र तथा नारीविषयक विभिन्न समस्याओं पर विस्तृत चर्चा और उनका भारतीय आदर्शीचित समाधान है। इसके साथ ही विश्वकी अनेक सुप्रसिद्ध महान् महिला-रत्नों के जीवन-परिचय और जीवनादर्शीपर मूल्यवान् प्रेरक-सामग्री इसके उल्लेखनीय विषय हैं। माता-बहनों और देवियों सहित समस्त नारीजाति और नारीमात्रके लिये आत्मबोध करानेवाला यह अत्यन्त उपयोगी और प्रेरणादायी मार्ग-दर्शक है।

हिन्दू-संस्कृति-अङ्क (सचित्र) विषं २४, सन् १९५० ई०] — भारतीय संस्कृति — विशेषतः हिन्दू धर्म, दर्शन, आचार-विचार, संस्कार, रीति-रिवाज, पर्व-उत्सव, कला-संस्कृति और आदर्शोपर प्रकाश डालनेवाला यह तथ्यपूर्ण बृहद् (सचित्र) दिग्दर्शन है। इस प्रकार भारतीय संस्कृतिके उपासकों, अनुसंधानकर्ताओं और जिज्ञासुओं के लिये यह अवश्य पठनीय, उपयोगी और मुल्यवान दिशा-निर्देशक है।

संक्षिप्त स्कन्दपुराणाङ्क (सचित्र) [वर्ष २५, सन् १९५१ ई०]—इसमें भगवान् शिवकी महिमा, सती-चरित्र, शिव-पार्वती-विवाह, कुमार कार्तिकेयके जन्मकी कथा तथा तारकासुर-वध आदिका वर्णन है। इसके अतिरिक्त अनेक आख्यान एवं बहुत-से रोचक, ज्ञानप्रद प्रसंग और आदर्श चरित्र भी इसमें वर्णित हैं। शिव-पूजनकी महिमाके साथ-साथ तीर्थ, व्रत, जप, दानादिका महत्त्व-वर्णन आदि इसके विशेषरूपसे पठनीय विषय हैं।

भक्तचरिताङ्क (सचित्र) [वर्ष २६, सन् १९५२ ई०]—इसमें भगवद्विश्वासको बढ़ानेवाले अनेकों भगवद्धकों, ईश्वरोपासकों और महात्माओंके जीवन-चरित्र एवं विभिन्न विचित्र भिक्तपूर्ण भावोंकी ऐसी पवित्र, सरस, मधुर कथाएँ हैं जो मानव-मनको प्रेम-भिक्त-सुधारससे अनायास सराबोर कर देती हैं। रोचक, ज्ञानप्रद और निरन्तर अनुशीलनयोग्य ये भक्तगाथाएँ भगवद्विश्वास और प्रेमानन्द बढ़ानेवाली तथा शान्ति प्रदान करनेवाली होनेसे अवश्य ही नित्य पठनीय हैं।

बालक-अङ्क (सचित्र) [वर्ष २७, सन् १९५३ ई०]—यह अङ्क बालकोंसे सम्बन्धित सभी उपयोगी विषयोंका बृहद् संग्रह है। यह सर्वजनोपयोगी—विशेषतः बालकोंके लिये आदर्श मार्ग-दर्शक है। प्राचीन कालसे अबतकके भारतके महान् बालकों एवं विश्वभरके सुविख्यात आदर्श बालकोंके प्रेरक, शिक्षाप्रद, रोचक, ज्ञानवर्धक तथा अनुकरणीय जीवन-वृत्त एवं इसके बालोचित आदर्श चरित्र बार-बार पठनीय और प्रेरणाप्रद हैं।

सत्कथा-अङ्क (सचित्र) [वर्ष ३०, सन् १९५६ ई]—जीवनमें भगवत्प्रेम, सेवा, त्याग, वैराग्य, सत्य, अहिंसा, विनय, प्रेम, उदारता, दानशीलता, दया, धर्म, नीति, सदाचार और शान्तिका प्रकाश भर देनेवाली सरल, सुरुचिपूर्ण सत्प्रेरणादायी छोटी-छोटी सत्कथाओं का यह बृहत् संग्रह सर्वदा अपने पास रखनेयोग्य है। और इसकी कल्याणकारी बातें हृदयङ्गम करने लायक, सर्वदा अनुकरणीय हैं।



157

॥ श्रीहरिः ॥

गीताप्रेस, गोरखपुरसे प्रकाशित

उपनिषद्

ईशादि नौ उपनिषद्	अन्वय, हिंदी व्याख्यासहित
ईशावास्योपनिषद्	हिंदी अनुवाद शांकर भाष्यसहित
केनोपनिषद्	(" ")
कठोपनिषद्	(" ")
माण्डूक्योपनिषद्	(" ")
मुण्डकोपनिषद्	(" ")
प्रश्नोपनिषद्	(" ")
तैत्तिरीयोपनिषद्	(" ")
ऐतरेयोपनिषद्	(" ")
श्वेताश्वतरोपनिषद्	(" ")